

महिला आरक्षण विधेयक पारित कराने के लिए भाजपा को भारी विभाजन करना होगा विपक्ष में

चंद्रबाबू नायडू की भूमिका बहुत महत्वपूर्ण हो गई है

-रेणु मिश्र-

-राष्ट्रदूत दिल्ली ब्यूरो-

नई दिल्ली, 14 अप्रैल। मोदी सरकार को महिलाओं के आरक्षण बिल को पारित कराने के लिए विपक्ष में बड़ी दरार डालने की आवश्यकता होगी, क्योंकि उनके पास बिल पारित करने के लिए आवश्यक दो-तिहाई बहुमत नहीं है।

बिल पारित करने के लिये 364 मत चाहिये, जबकि सत्ताह्द गठबंधन का संख्या बल 293 तथा विपक्षी सदस्य 240 है। अन्य सदस्य 11 हैं तथा एक सीट खाली है।

विपक्ष के नेताओं की एक बैठक कल दोपहर 3 बजे कांग्रेस अध्यक्ष मल्लिकार्जुन खड्गे के निवास, 10 राजाजी मार्ग पर बुलाई गई है।

विपक्ष इस बैठक में तीन दिवसीय विशेष सत्र (16 से 18 अप्रैल) के दौरान सरकार के खिलाफ महिलाओं के आरक्षण बिल पर विचार-मंथन एवं रणनीति तय करेगा।

विपक्ष यह तर्क दे रहा है कि सरकार द्वारा प्रस्तावित सीटों में वृद्धि अवैज्ञानिक और मनमानी भरा

■ जैसा प्रचारित है कि भारत के राज्य बहुत विचलित हैं, परिसीमन की प्रस्तावित प्रक्रिया से, क्योंकि, उत्तर भारत की सीटों की संख्या बहुत बढ़ जायेगी तथा दक्षिण भारत के राज्यों का राजनीतिक महत्व घट जाएगा, क्योंकि इन राज्यों की सीटें वर्तमान संख्या से कम हो जाएंगी।

■ चंद्रबाबू नायडू दक्षिण भारत की जनभावना से जुड़ेंगे, पर, एनडीए का हिस्सा होने के कारण भाजपा का साथ देंगे, परिसीमन प्रक्रिया का समर्थन करेंगे।

प्रयास है।

इसके साथ ही, वे आरोप लगा रहे हैं कि सरकार ओबीसी महिलाओं को उनके अधिकार से वंचित करने की कोशिश कर रही है, क्योंकि कोई जाति जनगणना नहीं हुई है और सरकार वास्तविक और उचित जाति डेटा के बिना परिसीमन (डीलिमिटेशन) करने का प्रस्ताव रख रही है।

मीटिंग में सभी विपक्षी दलों को आमंत्रित किया गया है, और अधिकांश के आने की उम्मीद है, विशेष रूप से दक्षिण भारत की

पार्टियों से।

यहाँ एक बड़ा सवाल चंद्रबाबू नायडू की भूमिका को लेकर है, जो एनडीए में भाजपा के गठबंधन सहयोगी है।

देखना यह है कि क्या नायडू विपक्ष का साथ देंगे, खासकर इस स्थिति में, जब दक्षिण भारत में सरकार द्वारा दक्षिण को हाशिए पर रखने के तरीके से काफी गुस्सा है।

चंद्रबाबू को अपने और अपने दल के राजनीतिक भविष्य के बारे में भी सोचना होगा।

विपक्ष के नेताओं में इस बात को लेकर गहरी नाराजगी है कि सरकार ने महिलाओं के आरक्षण बिल को आज सदस्यों को भेजा है, जिससे उन्हें बिल का विस्तार से अध्ययन करने का समय नहीं मिला।

विपक्ष इसे अनुचित (मैलाफाइड) बता रहा है और कह रहा है कि इसका उद्देश्य लोकसभा को रबर स्टाम्प में बदलना है, बजाय इसके कि सांसद अपने विचारों को उचित अध्ययन के बाद व्यक्त करें।

विपक्ष संभवतः राज्यसभा में उपाध्यक्ष पद के लिए उम्मीदवार पर भी चर्चा करेगा।

आरजेडी सांसद मनोज झा का नाम इस पद के लिए चल रहा है, क्योंकि उनके पास काम को संभालने का ज्ञान और सम्मान, दोनों हैं। लोकसभा में पिछले कई वर्षों से उपसभापति नहीं है, और इससे सदन में समस्याएँ पैदा हुई हैं, जैसा कि तब सामने आया, जब सभापति ओम बिड़ला अविश्वास प्रस्ताव के परिणाम का इंतजार करते हुए, सदन की अध्यक्षता नहीं कर रहे थे।

ट्रंप ने मोदी को फोन किया

नई दिल्ली, 14 अप्रैल। प्रधानमंत्री नरेन्द्र मोदी और अमेरिकी राष्ट्रपति डॉनल्ड ट्रंप के बीच आज मंगलवार को शाम को लगभग 40 मिनट तक फोन पर बातचीत हुई। इस दौरान पश्चिम एशिया संकट, स्ट्रेट ऑफ होर्मुज समेत, कई अहम मुद्दों पर चर्चा हुई है। सौजन्य और अमेरिका-ईरान के बीच वार्ता विफल होने के बाद, यह दोनों नेताओं की पहली बातचीत है।

पीएम मोदी ने अमेरिकी राष्ट्रपति ट्रंप के साथ हुई बातचीत के बारे में सोशल मीडिया प्लेटफॉर्म एक्स पर जानकारी शेयर की है। पीएम मोदी ने लिखा, मेरे मित्र, राष्ट्रपति डॉनल्ड ट्रंप

■ पश्चिम एशिया, होर्मुज आदि विषयों पर 40 मिनट बात की।

का फोन आया। हमने विभिन्न क्षेत्रों में अपने द्विपक्षीय सहयोग में हुई उल्लेखनीय प्रगति की समीक्षा की। पीएम मोदी और डॉनल्ड ट्रंप के बीच हुई बातचीत पर भारत में अमेरिकी राजदूत सर्जियो गोर ने कहा कि भारत और अमेरिका के संबंध मजबूत आधार पर टिके हैं।

इस बातचीत की जानकारी देते हुए गोर ने बताया कि ट्रंप ने पीएम मोदी से कहा, मैं बस आपको यह बताना चाहता हूँ कि हम सभी आपसे बहुत प्यार करते हैं। अमेरिका और ईरान के बीच सौजन्य के बाद पहली बार ट्रंप और (शेष अंतिम पृष्ठ पर)

अमेरिका-ईरान "फेल्ड" वार्ता पुनः शुरु होगी गुरुवार को?

सूत्रों के अनुसार, पर, अभी यह तय नहीं हुआ है कि वार्ता कहाँ होगी, इस्लामाबाद में या जिनेवा में

-जाल खंबाता-

-राष्ट्रदूत दिल्ली ब्यूरो-

नई दिल्ली, 14 अप्रैल। संयुक्त राज्य अमेरिका और ईरान के बीच रविवार को इस्लामाबाद में 21 घंटे की आमने-सामने की वार्ता हुई, जो कोई समझौता हुए बिना ही खत्म हो गई, जिससे दो सप्ताह की नाजुक युद्धविराम की स्थिति अभी भी अनिश्चित बनी हुई है।

इस्लामाबाद वार्ता विफल होने के बाद, अमेरिका और ईरान के बीच नई वार्ता का दौर गुरुवार को हो सकता है, इससे पहले कि दोनों युद्धरत देशों के बीच दो सप्ताह का युद्धविराम समाप्त हो। अमेरिकी मीडिया रिपोर्टों के अनुसार, राष्ट्रपति डॉनल्ड ट्रंप ने जल्द ही व्यक्तिगत वार्ता फिर से शुरू करने की इच्छा जताई है, बशर्ते उन्हें लगे कि तेहरान उनकी मांगों के अनुसार तैयार है।

अमेरिकन अफसर व एक राजनयिक ने कहा, यह स्पष्ट नहीं है कि नई वार्ता में उसी स्तर के प्रतिनिधि उपस्थित होंगे या नहीं। रिपोर्ट के अनुसार, नई वार्ता के लिए इस्लामाबाद

■ ट्रंप ने मीडिया को बताया कि दूसरी पार्टी (ईरान) ने उनसे सम्पर्क किया है कि वे एक "डील" (सौदा) करना चाहते हैं, हमसे।

■ अमेरिका के उपराष्ट्रपति जेडी वेंस ने कहा, ईरान उनके दिशा में मुड़ा है, पर, पूरी तरह से नहीं, अतः वार्ता टूटी थी।

■ वेंस के अनुसार, जब वार्ता टूटी थी उससे पहले पूरी आशा बनी थी कि दोनों पार्टियों के बीच समझौता हो जाने वाला है, पर, अचानक कुछ बदल गया और वार्ता "फेल" हो गई।

और जिनेवा संभावित स्थल है।

एसोसिएटेड प्रैस ने कहा, वॉशिंगटन और तेहरान आमने-सामने वार्ता में नए व्यक्तियों को लाने पर विचार कर रहे हैं, ताकि छह सप्ताह के युद्ध को समाप्त करने का समझौता किया जा सके, इससे पहले कि युद्धविराम 21 अप्रैल को समाप्त हो।

तीन स्रोतों ने अमेरिकी एजेंसी को बताया कि नई वार्ता के बारे में अभी भी मंत्रणा चल रही है, जबकि एक मध्यस्थ देश के राजनयिक ने आगे आकर कहा

कि तेहरान और वॉशिंगटन इस पर सहमत हो गए हैं।

एक अमेरिकी अधिकारी ने कहा कि जवाह और समय अभी तय नहीं हुआ है, लेकिन वार्ता गुरुवार को हो सकती है।

जब ट्रंप ने सोमवार को पत्रकारों से कहा कि "हमें दूसरी तरफ से बुलाया गया है और वे एक समझौते पर काम करना चाहते हैं," इसके बाद यह बयान आया।

(शेष अंतिम पृष्ठ पर)

आरजी कर पीड़िता की माँ को जिताने के लिए पूरी ताकत झोंकी भाजपा ने

भाजपा ने कोलकाता की समीपवर्ती पनिहाटी सीट से आरजी कर अस्पताल में दुष्कर्म व हत्या की शिकार पीड़िता की माँ रत्ना देबनाथ को टिकट दिया है

-जाल खंबाता-

-राष्ट्रदूत दिल्ली ब्यूरो-

नई दिल्ली, 14 अप्रैल। पनिहाटी विधानसभा क्षेत्र, जो उत्तर 24 परगना जिले का हिस्सा है, कोलकाता से थोड़ी दूरी पर स्थित है। यहाँ से भाजपा ने उस महिला डॉक्टर की माँ रत्ना देबनाथ को मैदान में उतारा है, जिनके साथ लगभग दो साल पहले आरजी कर अस्पताल में बलात्कार हुआ और उनकी जघन्य हत्या कर दी गई थी। जिसने राज्य को गुस्से से भर दिया था और ममता बनर्जी सरकार के खिलाफ व्यापक आक्रोश पैदा हो गया था।

रत्ना देबनाथ एक सामान्य महिला हैं, जिनका राजनीति से कोई पूर्व संबंध नहीं है। फिर भी अब वे चुनाव मैदान में

■ रत्ना देबनाथ का कहना है, उन्होंने भाजपा को चिट्ठी लिखकर चुनाव लड़ने की इच्छा जताई थी और उनकी यह जीत उनकी मृत बेटी व राज्य की सभी महिलाओं की जीत होगी।

■ भाजपा इस चुनाव को बहुत महत्व दे रही है, यहाँ से भाजपा नेता स्मृति ईरानी ने मोर्चा संभाल रखा है, वे नामांकन भरने के समय भी रत्ना देबनाथ के साथ थीं।

हैं। भाजपा ने उनके पीछे पूरी ताकत लगा दी है, जिसका संकेत अप्रैल 9 को नामांकन दाखिल करने के समय पूर्व केन्द्रीय मंत्री स्मृति ईरानी की मौजूदगी से भी मिलता है।

स्मृति ईरानी के माध्यम से, भाजपा महिला मतदाताओं को एकजुट करने

का काम जोर-शोर से कर रही है। पूर्व मंत्री बंगाली भाषा में निपुण हैं और बंगाल में अपने चुनावी भाषण केवल इसी भाषा में दे रही हैं।

जब उनसे पूछा गया कि क्या भाजपा ने उन्हें टिकट देने के लिए संपर्क (शेष अंतिम पृष्ठ पर)

सम्राट चौधरी आज मुख्यमंत्री पद की शपथ लेंगे

पटना, 14 अप्रैल। बिहार में राजनीतिक बदलाव के बीच भारतीय जनता पार्टी (भाजपा) और एनडीए ने नई सरकार गठन का दावा राज्यपाल के समक्ष पेश कर दिया है। भाजपा विधायक दल और राजग विधानमंडल दल के नेता चुने जाने के बाद उपमुख्यमंत्री सम्राट

■ बुधवार 15 अप्रैल को सुबह 11 बजे शपथ ग्रहण समारोह आयोजित किया गया है।

चौधरी को राज्य का अगला मुख्यमंत्री बनाए जाने की प्रक्रिया औपचारिक रूप से आगे बढ़ गई है।

मंगलवार शाम एनडीए के शीर्ष नेतृत्व के साथ सम्राट चौधरी ने राजभवन पहुंचकर राज्यपाल सैयद अता हसनैन से मुलाकात की और सरकार गठन का दावा प्रस्तुत किया। राज्यपाल ने इस दावे को स्वीकार कर लिया है। 15 अप्रैल (बुधवार) सुबह (शेष अंतिम पृष्ठ पर)

नीतीश के बाद बिहार में क्या कोई भारी बदलाव होगा?

इस सवाल के मूल में है कि जेडी (यू) की सीटें भाजपा से 4 ही कम हैं और फिलहाल जेडी (यू) नीतीश के पक्ष में एकजुट है

-श्रीनंद झा-

-राष्ट्रदूत दिल्ली ब्यूरो-

नई दिल्ली, 14 अप्रैल।

पचास साल से ज्यादा के इंतजार के बाद, बिहार के राजनीतिक इतिहास में पहली बार भाजपा का उम्मीदवार बिहार में मुख्यमंत्री बनेगा, जब सम्राट चौधरी बुधवार को इस सर्वोच्च पद की शपथ लेंगे। जनसंघ, जो भाजपा का पुराना स्वरूप था, ने 1962 में पहली बार तीन विधानसभा सीटें जीती थीं।

लगभग दो दशक तक सत्ता में रहने के बाद, नीतीश कुमार ने आज अपना इस्तीफा सौंप दिया। नई सरकार अभी भी गठबंधन सरकार होगी, लेकिन इस बार इसका नेतृत्व भाजपा के उम्मीदवार के हाथ में होगा। सवाल यह है कि बिहार की राजनीति में क्या बदलाव आएंगे?

नीतीश कुमार ने, अपनी अवसरवादी राजनीति के बावजूद, अच्छे शासन का एक मॉडल स्थापित

■ इसलिए जानकारों की माने तो फिलहाल तो भाजपा नीतीश स्टाइल की ही "सोशल वेलफेयर" नीति पर ही चलेगी। हालांकि अपना जनाधार बढ़ाने की कोशिश अवश्य करेगी।

■ इसके अलावा बिहार में समाजवादी सोच की जड़ें बहुत गहरी हैं, जिससे एकाएक हटाना संभव नहीं है।

■ तीसरी महत्वपूर्ण बात यह है कि नीतीश कुमार का "एक्स्ट्रीमली बैकवर्ड क्लास" (ईबीसी) और महिलाओं में बड़ा भारी प्रभाव है और भाजपा इसे कदापि खोना नहीं चाहेगी।

■ भाजपा के सम्राट चौधरी भले ही बिहार के मुख्यमंत्री बन रहे हैं, पर, जनता में प्रभाव व राजनीतिक अनुभव की बात करें तो सम्राट चौधरी का नीतीश से कोई मेल नहीं है, नीतीश का कद बहुत ऊंचा है।

किया और ऐसा भी देखा गया कि उन्होंने अपना से रोका। अब, एनडीए भाजपा को कठोर हिन्दुत्व राजनीति गठबंधन के मुख्य साझेदार के रूप में,

क्या भगवा पार्टी "बुलडोजर राजनीति", 'एंटी-रोमियो अभियान' या 'लव जिहाद' जैसे कदमों के जरिए हिन्दुत्व अभियान को तेज़ करेगी?

क्या भाजपा के जातिगत समीकरणों और हिन्दुत्व एजेंडे के कारण नीतीश कुमार की सामाजिक कल्याण नीति पीछे हट जाएगी?

बिहार के राजनीतिक पर्यवेक्षकों का कहना है कि भाजपा इस अवसर का उपयोग राज्य में अपने प्रभाव को बढ़ाने के लिए करेगी, लेकिन अपेक्षाकृत इस छोटे कार्यकाल में नीतीश कुमार की राजनीतिक विचारधारा से भटकने की संभावना कम है। इसके कई कारण हैं। पहला, राज्य विधानसभा में जेडीयू की सदस्य संख्या भाजपा से केवल 4 कम है, इसलिए कुमार की पार्टी तुरंत समाप्त नहीं होने वाली।

दूसरे, समाजवादी विचारधारा (शेष अंतिम पृष्ठ पर)

राज्य सरकार सुप्रीम कोर्ट के निर्णय के आधार पर याचिकाकर्ता की सुनवाई करे

जयपुर, 14 अप्रैल। राजस्थान हाईकोर्ट ने तृतीय श्रेणी शिक्षक भर्ती-2012 के संशोधित परिणाम में अधिक अंक लाने के बावजूद, अभ्यर्थी का चयन नहीं करने के मामले में राज्य सरकार को कहा है कि वह सुप्रीम कोर्ट की ओर से मामले में दिए निर्णय के आधार पर याचिकाकर्ता का अभ्यावेदन

■ शिक्षक भर्ती 2012 के संशोधित परिणाम में अधिक अंक लाने के बाद भी याचिकाकर्ता का चयन नहीं हुआ था।

तय करे। जस्टिस आनंद शर्मा की एकलपीठ ने ये आदेश सोनम शर्मा की ओर से दायर याचिका पर सुनवाई करते हुए दिया।

याचिका में अधिवक्ता विजय (शेष अंतिम पृष्ठ पर)

अमेरिका, ईरान के न्यूक्लियर प्रोग्राम को 20 साल का "फ्रीज़" करवाना चाहता है, तेहरान पाँच साल का "फ्रीज़" पर अड़ा है

अमेरिका ने शुरु में ईरान के न्यूक्लियर प्रोग्राम यूरेनियम को कतई बंद करवाने की शर्त रखी थी, पर, फिर बदलाव मंजूर अमेरिका की सोच में और अमेरिका ने बीस साल तक ईरान के न्यूक्लियर प्रोग्राम को "फ्रीज़" करने का प्रस्ताव दिया

-जाल खंबाता-

-राष्ट्रदूत दिल्ली ब्यूरो-

नई दिल्ली, 14 अप्रैल। रिपोर्टों के अनुसार, तेहरान ने यूरेनियम संवर्धन को पाँच साल तक निलंबित करने का प्रस्ताव रखा, इस प्रस्ताव को ट्रम्प प्रशासन ने अस्वीकार कर दिया और 20 साल के विराम की मांग कर रहा है।

ईरान की परमाणु गतिविधियों को लेकर पाकिस्तान में अमेरिका और ईरान की सप्ताहांत वार्ता की केन्द्रीय मुद्दा थी।

■ जैसा कि विदित ही है, न्यूक्लियर प्रोग्राम एक सैन्ट्रल मुद्दा था, जिस पर अमेरिका-ईरान वार्ता टूटी थी।

■ वार्ता टूटने के बाद भी छुटपुट विचारों का आदान-प्रदान जारी रहा तथा ईरान ने अपने न्यूक्लियर प्रोग्राम को पाँच साल तक "फ्रीज़" करने का प्रस्ताव दिया, पर, अमेरिका बीस साल तक "फ्रीज़" रखने पर जोर देता रहा।

■ पोलिटिकल साइटिस्ट इयान ब्रेमर का मानना है कि अमेरिका व ईरान संभवतया बारह साल छः महीने की "फ्रीज़" पर एग््रीमेंट करने को रज़ामंद हो जाएंगे। चाहे अमेरिका ने ईरान के बंदरगाहों पर पूर्ण "ब्लॉकैड" करने की घोषणा भी कर दी हो।

वॉशिंगटन ने अपने प्रस्ताव में ईरान के

विराम का प्रस्ताव रखा, लेकिन तेहरान ने कहा कि वह केवल पाँच साल तक

ही ऐसा कर सकता है, यह जानकारी "द न्यूयॉर्क टाइम्स" और "वाल स्ट्रीट

जर्नल" ने दी है।

रिपोर्टों के अनुसार, अमेरिका और

एसआई पेपर लीक के आरोपी को हाई कोर्ट से जमानत मिली

जयपुर, 14 अप्रैल। राजस्थान हाईकोर्ट ने एसआई भर्ती-2021 पेपर लीक मामले में न्यायिक अभिरक्षा में चल रहे आरोपी को जमानत पर रिहा करने के आदेश दिए हैं। जस्टिस चन्द्र प्रकाश श्रीमाली की एकलपीठ ने यह

■ हाई कोर्ट ने आदेश में कहा कि समान आरोप वाले व्यक्ति को सुप्रीम कोर्ट से जमानत मिल चुकी है।

आदेश आरोपी अशोक कुमार की द्वितीय जमानत याचिका को स्वीकार करते हुए दिए। अदालत ने अपने आदेश में कहा कि पेपर लीक प्रकरण में जो आरोप याचिकाकर्ता पर हैं, वह समान आरोप उस आरोपी पर भी हैं, जिसे सुप्रीम कोर्ट से जमानत मिल चुकी है। ऐसे में याचिकाकर्ता को जमानत देना उचित है। (शेष अंतिम पृष्ठ पर)

अलवर : ट्रक में घुसी बस, पति-पत्नी और बेटी की मौत, 30 जने घायल

हादसे में घायल 30 में से 12 लोग अलवर रेफर, दो घायलों को जयपुर भिजवाया

अलवर, (निर्सं)। दिल्ली-मुंबई एक्सप्रेस-वे पर हुई बस-ट्रक की टक्कर में पति-पत्नी और उनकी आठ साल की बेटी की मौत हो गई। वहीं दो साल की बेटी के खरोंच तक नहीं आई। बच्चों को राजगढ़ थाने ले गए और उसे कुछ खिलाने की कोशिश की। हालांकि बच्ची रोते हुए बार-बार अपनी मां को याद कर रही थी। वहीं हादसे में 30 जने घायल हो गये। हादसा अलवर जिले के राजगढ़ थाना क्षेत्र में मंगलवार सुबह करीब 6 बजे हुआ।

एसएचओ ने बताया कि हादसे में फिरोजवादा निवासी ड्राइवर मोनु यादव (33) पुत्र संतोष यादव, उसकी पत्नी रीना यादव (32) और बेटी डोलो यादव (8) की मौत हो गई। हादसे में घायल 30 में से 12 लोग अलवर रेफर किए हैं। वहीं, दो को जयपुर रेफर किया गया है। अन्य घायल को राजगढ़ और रैणी के हॉस्पिटल में एडमिट कराया गया है। पुलिस के अनुसार बस उज्जैन से दिल्ली जा रही थी। आरोप है कि बस ड्राइवर की लापरवाही के कारण



हादसे में बस के आगे का हिस्सा पूरी तरह से चकनाचूर हो गया।

केमिकल से भरे खड़े ट्रक में घुस गई। एसएचओ राजेश मीणा ने बताया कि एक्सप्रेस ट्रैपेनी थाना क्षेत्र में पिनान के पास दिल्ली-मुंबई एक्सप्रेस-वे पर

चैनल नंबर-100 इंटरचेंज पुलिस के पास हुआ। घायल पैसेंजर्स का आरोप है बस की स्पीड बहुत ज्यादा थी। ड्राइवर को झपकी आ रही थी। उसे

बस साइड में रोकने के लिए कई बार कहा था, लेकिन वो ड्राइवर करता रहा। घायलों ने आरोप लगाया कि हादसे के करीब दो घंटे बाद तक पुलिस मौके

■ बस उज्जैन से दिल्ली जा रही थी, आरोप है कि बस ड्राइवर की लापरवाही से केमिकल से भरे खड़े ट्रक में घुस गई

■ घायल यात्रियों का आरोप है बस की स्पीड बहुत ज्यादा थी, ड्राइवर को झपकी आ रही थी, उसे बस साइड में रोकने के लिए कई बार कहा था, लेकिन वो ड्राइवर करता रहा

बाड़मेर में कार-पिकअप भिड़ंत में दम्पति सहित चार की मौत, एक घायल

बाड़मेर, (कासं)। बाड़मेर-जैसलमेर सड़क मार्ग पर हरसानी फांटे के पास मंगलवार को हुए एक दर्दनाक हादसे में पति-पत्नी, बच्चे सहित चार लोगों की मौत हो गई, जबकि एक घायल हो गया। हादसा इतना भीषण था कि दोनों गाड़ियों के परखच्चे उड़ गए। सूचना मिलने पर पुलिस अधीक्षक चूनाग्राम जाट, अतिरिक्त जिला कलेक्टर राजेंद्र सिंह चंदावत, ग्रामीण थाना पुलिस सहित आला अधिकारी मौके पर पहुंचे और घटना की जानकारी ली तथा घायलों को जिला अस्पताल

ले जाया गया, जहां चिकित्सकों ने चार को मृत घोषित कर दिया तथा एक का उपचार चल रहा है। पुलिस से मिली जानकारी के मुताबिक मंगलवार दोपहर करीब तीन बजे बाड़मेर-जैसलमेर मार्ग पर हरसानी फांटे के पास बाड़मेर आ रही सेंट्रो कार और जैसलमेर की तरफ जा रही पिकअप में भिड़ंत हो गई। सूचना पर प्रशासन व पुलिस के आला अधिकारी मय जाबों के साथ मौके पर पहुंचे और सभी घायलों को गाड़ी से बाहर निकालकर जिला अस्पताल

भिजवाया। जहां चिकित्सकों ने चार को मृत घोषित कर दिया तथा एक घायल का उपचार चल रहा है। जानकारी के मुताबिक हादसे में कार सवार जोधपुर के भीमालगढ़ थाना क्षेत्र के निवासी बाबूलाल पुत्र दयाराम व उसकी पत्नी बेबी, पुत्र तथा धीरेन्द्र वर्मा सभी चारों लोगों की मौत हो गई तथा पिकअप चालक किशनाराम निवासी फतेहगढ़ घायल हो गया। मृतक बाबूलाल निजी कंपनी में इंजीनियर थे। मौके पर पुलिस द्वारा जांच की जा रही है।

उदयपुर : ट्रक-कार की टक्कर में सास व दामाद की मौत

उदयपुर, (कासं)। बेकरिया थाना क्षेत्र के उदयपुर-पिंडवाड़ा हाईवे पर मालवा चौराहे के पास मंगलवार तड़के तेज रफतार ट्रक ने कार को टक्कर मार दी। इस हादसे से बचने के लिए पीछे आ रहा एक ट्रैक्टर भी अचानक से ब्रेक लगाने के चलते 20 फीट पहले पलट गया। ट्रक और कार की टक्कर इतनी आरंभ हुई कि कार में बैठे युवक और उसकी सास की मौत हो गयी जबकि एक बच्चा सहित ट्रक चालक और ट्रैक्टर चालक घायल हैं। कार का पिछला हिस्सा बुरी तरह चकनाचूर हो गया। सूचना पर हाईवे पेट्रोलिंग टीम

और बेकरिया थाना पुलिस मौके पर पहुंची। रेस्क्यू ऑपरेशन शुरू कर घायलों को अस्पताल पहुंचाया।

बेकरिया थानाधिकारी उत्तम सिंह ने बताया कि हादसे में मालवी निवासी महिला दया शर्मा व उनके दामाद पुष्पराज की मौत हो गई। दस वर्षीय हर्षवर्धन घायल हो गया। कार सवार उदयपुर-पिंडवाड़ा हाईवे से जोधपुर जा रहे थे। तभी मालवा चौराहे पास तेज रफतार ट्रक ने इनकी कार को पीछे से टक्कर मार दी। हादसे में ट्रक चालक के चोटें आईं, जबकि अनिर्णित होकर पलटते ट्रैक्टर का चालक घायल है।

बांसवाड़ा में बीएपी नेता के भाई की संदिग्ध मौत

रात दो बजे झाड़ियों में घायल पड़ा मिला युवक, उपचार के दौरान मौत

उदयपुर, (कासं)। बांसवाड़ा में भारत आदिवासी पार्टी (बीएपी) से जुड़े नेता के भाई की संदिग्ध परिस्थितियों में मौत का मामला सामने आया है। परिजनों ने पीट पीटकर हत्या का आरोप लगाया है जबकि पुलिस प्रेम-प्रसंग के एंगल से जांच कर रही है।

पुलिस के अनुसार बीएपी नेता अशोक निनामा के भाई अनिल (28) खमेरा थाना क्षेत्र के काली मगरी इलाके में गंभीर घायल अवस्था में मिले। उन्हें अस्पताल ले जाया गया, जहां इलाज के दौरान उनकी मौत हो गई। पुलिस के अनुसार अनिल बांसखिछड़ा के रहने वाले थे। वे अपने घर से करीब 6 किलोमीटर दूर झाड़ियों में घायल मिले थे। जांच में अशोक निनामा ने बताया है कि रात करीब 2 बजे उनके पास सरपंच प्रकाश का कॉल आया था। सरपंच ने पूछा कि तुम्हारा भाई कहाँ है? अशोक के अनुसार सरपंच ने उन्हें लोकेशन

बताई और कहा कि अनिल यहां पड़ा है, आकर ले जाओ। परिजनों के साथ जब अशोक बताए गए स्थान काली मगरी के पास पहुंचे। उन्हें झाड़ियों में अनिल की चीखने की आवाज आई। जब हम उनके पास पहुंचे तो वह बहुत बुरी हालत में था। उसने बताया कि रात करीब साढ़े 12 बजे से उसे घसीट-घसीट कर पीटा गया है। परिजनों ने तुरंत पुलिस को सूचना दी और अनिल को गंभीर हालत में पहले स्थानीय अस्पताल लेकर पहुंचे। वहां से अनिल को बांसवाड़ा रेफर किया गया था। इलाज के दौरान उसकी मौत हो गई।

घाटोल डिप्टी महेंद्र मेघवंशी ने बताया कि प्रेम-प्रसंग के एंगल से जांच की जा रही है। घटना के बाद युवक अनिल से रात में पुलिस ने बयान भी ले लिए थे। एस्पपी सुधीर जोशी ने बताया कि अभी कुछ नहीं कहा जा सकता है। पुलिस कॉल डिटेल्स की भी जांच कर रही है।

अजमेर में बीसलपुर लाइन से अवैध कनेक्शन लेने पर एक जने को पकड़ा

अजमेर, (निर्सं)। गर्मी की शुरुआत के साथ ही अजमेर शहर और आसपास के ग्रामीण क्षेत्रों में पानी की किल्लत बढ़ने लगी है, लेकिन इसी बीच कुछ लोग निजी स्वार्थ के लिए सरकारी जल संसाधनों का दुरुयोग कर रहे हैं। माखपुरा क्षेत्र में जलदाय विभाग ने बीसलपुर की मुख्य पाइपलाइन में संध लगकर अवैध कनेक्शन लेने वाले एक व्यक्ति को रंगे हाथों पकड़ा लिया।

जलदाय विभाग की एक्सपर्ट निशा मीणा ने बताया कि क्षेत्र में लगातार कम प्रेशर की शिकायतें मिल रही थी। इस पर जेईएन बीना मीणा ने आकस्मिक निरीक्षण किया। जांच के दौरान एक खेत में बने

■ आरोपी मुख्य पाइपलाइन से अवैध कनेक्शन लेकर खेत में टैंक भरकर सिंचाई कर रहा था

टैंक तक पाइपलाइन जाती दिखाई दी। संदेह होने पर पानी की जांच की गई, तो वह बीसलपुर का मीठा पानी निकला। जांच में सामने आया कि माखपुरा निवासी लेखाराज ने मुख्य पाइपलाइन से अवैध कनेक्शन लेकर खेत में टैंक भर रखा था और उसी पानी से सिंचाई कर रहा था। मौके पर जब उससे संबंधित दस्तावेज

इनामी बदमाश गिरफ्तार

हनुमानगढ़, (निर्सं)। पुलिस ने अवैध मादक पदार्थों के खिलाफ चलाए जा रहे अभियान के तहत 43 किलो पोस्ट बरामदगी के मामले में पिछले 9 माह से फरार चल रहे एक इनामी आरोपी को गिरफ्तार किया है। आरोपी पीलीबंगा का लिखमीसर निवासी श्रीभगवान (37) है, जिस पर 5 हजार रूपए का इनाम घोषित था। यह मामला पीलीबंगा थाने में दर्ज किया गया था, जिसमें श्रीभगवान लंबे समय से फरार चल रहा था। उसके खिलाफ बीएनएस की विभिन्न धाराओं के तहत मुकदमा दर्ज किया गया था। गिरफ्तार आरोपी से पूछताछ की जा रही है और मामले में आगे की जांच जारी है।

मांगे गए, तो वह कोई प्रमाण प्रस्तुत नहीं कर सका। मामले की गंभीरता को देखते हुए एईएन सत्यवीर मौके पर पहुंचे और पंचनामा तैयार किया। उनकी रिपोर्ट के आधार पर आदर्श नगर थाना पुलिस ने सरकारी संपत्ति को नुकसान पहुंचाने और अवैध जल कनेक्शन के आरोप में मामला दर्ज कर जांच शुरू कर दी है।

अधिकारियों का कहना है कि इस तरह मुख्य लाइन में छेड़छाड़ से आगे के क्षेत्रों में पानी का दबाव कम हो जाता है, जिससे आम जनता को पर्याप्त पानी नहीं मिल पाता। विभाग ने चेतावनी दी है कि अवैध कनेक्शनों के खिलाफ अभियान और तेज किया जाएगा।

चोरी की वारदात का खुलासा

भरतपुर, (निर्सं)। राजेंद्रनगर में हुई चोरी की वारदात का खुलासा करते हुए थाना मथुरागट पुलिस ने एक आरोपी को गिरफ्तार किया है। मथुरा गेट थानाधिकारी हरलाल मीणा के नेतृत्व में पुलिस की टीम द्वारा गिरफ्तार आरोपी का नाम बलवीर उर्फ भाऊ पुत्र ऑंकार सिंह निवासी मोरी चार बाग थाना मथुरागट बताया गया है। गौरतलब है कि राजेंद्रनगर निवासी एडवोकेट प्रीति शर्मा ने 11 अप्रैल की रात जब उनका परिवार उज्जैन गया हुआ था, तब सूने मकान का ताला तोड़कर करीब 1.31 लाख रुपये की नकदी, चांदी के आभूषण, सिक्के, टीवी, डीवीआर और कैमरे चोरी कर लिए जाने की रिपोर्ट दर्ज कराई थी।

अजमेर में दरगाह क्षेत्र में अवैध निर्माण पर हाईकोर्ट सख्त

अजमेर, (निर्सं)। सूफी संत ख्वाजा मोइनुद्दीन चिश्ती की दरगाह के निकट स्थित सोलह खंभा शौचालय परिसर में अवैध निर्माण के मामले में राजस्थान उच्च न्यायालय की जयपुर पीठ ने सख्त रुख अपनाया है। 8 अप्रैल को डीबी सिविल अमानना याचिका संख्या 1301/2023 पर सुनवाई करते हुए न्यायमूर्ति इंद्रजित सिंह और न्यायमूर्ति अशोक कुमार जैन की खंडपीठ ने नगर निगम अजमेर के आशीष सक्सेना और हर्षित मित्तल के माध्यम से याचिका दायर की थी। इसमें आरोप लगाया गया कि दरगाह के लिए की गई कार्रवाई का शपथ पत्र

■ नोटिस के बाद दरगाह कमेटी ने तोड़फोड़ शुरू की

प्रस्तुत किया जाए। याचिकाकर्ता सैयद फखर काजमी चिश्ती, सैयद वाबर हुसैन चिश्ती, अब्दुल नईम, गुलाम मुस्तफा और अनवर अली ने अधिवक्ताओं आशीष सक्सेना और हर्षित मित्तल के माध्यम से याचिका दायर की थी। इसमें आरोप लगाया गया कि दरगाह कमेटी ने शौचालय के लिए निर्धारित

भूमि पर नियमों के विरुद्ध निर्माण किया और स्वीकृत नक्शे से अलग बदलाव किए। निगम की ओर से प्रस्तुत जवाब में भी वह स्वीकार किया गया कि निर्माण स्वीकृत योजना के अनुरूप नहीं है। इस पर न्यायालय ने विस्तृत कार्रवाई रिपोर्ट मांगी है। इसी बीच नगर निगम से नोटिस मिलने के बाद दरगाह कमेटी ने स्वयं ही अवैध हिस्सों को तोड़ना शुरू कर दिया है। मौके पर कार्रवाई जारी है और प्रशासन स्थिति पर नजर बनाए हुए है। मामले की अगली सुनवाई 28 अप्रैल को होगी।

छह माह से फरार चल रहा पॉक्सो का आरोपी गिरफ्तार

पुलिस ने करीब 25 दिन तक फाइनैसकर्मों बनकर इलाके में रेकी की थी

भीलवाड़ा, (निर्सं)। पुलिस थाना बिजौलिया में पॉक्सो अधिनियम के एक गंभीर मामले में बड़ी सफलता हासिल की है। पुलिस ने पिछले छह माह से फरार चल रहे पांच हजार रुपये के इनामी आरोपी धर्मराज उर्फ धर्मन्द्र बावरी को गिरफ्तार कर लिया है।

अजमेर रेंज आईजी राजेंद्र सिंह और भीलवाड़ा पुलिस अधीक्षक धर्मेंद्र सिंह के निर्देशानुसार जिले में वांछित अपराधियों को धरपकड़ के लिए विशेष अभियान चलाया जा रहा है। इसी के तहत एएसपी (मुख्यालय) पारस जैन व वृत्ताधिकारी माण्डलगढ़ बाबूलाल विरनोई के सुपरविजन में थानाधिकारी

स्वागत पाण्ड्या के नेतृत्व में एक टीम का गठन किया गया था। मामला करीब 6 माह पुराना है, जब आरोपी धर्मराज ने एक नाबालिग बालिका को बहला-फुसलाकर ले जाने के बाद उसके साथ बलात्कार की वारदात को अंजाम दिया था। घटना के बाद से ही आरोपी पुलिस की पकड़ से दूर था। आरोपी की गंभीरता को देखते हुए एएसपी भीलवाड़ा ने उस पर इनाम घोषित किया था। आरोपी को पकड़ने के लिए बिजौलिया थाने के कांस्टेबल राजवीर की अहम भूमिका रही। आरोपी की तलाश में राजवीर पाली जिले के सोजत सिटी पहुंचे। वहां आरोपी की पहचान और सटीक

लोकेशन का पता लगाने के लिए राजवीर ने अपनी पहचान छिपाई और करीब 25 दिनों तक फाइनैसकर्मों बनकर इलाके में रेकी की। स्थानीय स्तर पर खुफिया जानकारी जुटाने के बाद जैसे ही आरोपी के ठिकाने की पुष्टि हुई, टीम ने घेराबंदी कर उसे गिरफ्तार कर लिया। इस सफल कार्यवाही में थानाधिकारी स्वागत पाण्ड्या, कांस्टेबल राजवीर और कांस्टेबल विश्राम की भी महत्वपूर्ण भूमिका रही। गिरफ्तार आरोपी धर्मराज पुत्र शेणाराम बाबरी, सोजत सिटी (पाली) का निवासी है। पुलिस अब आरोपी से अग्रिम पूछताछ कर रही है।

अगले सप्ताह में तपिश और बढ़ेगी

बीकानेर, (निर्सं)। सूरज के तेवर अब तीखे होने लगे हैं। गर्मी ने अपने रंग दिखाए शुरू कर दिए। दिन का अधिकतम तापमान 39 डिग्री और रात का न्यूनतम पारा 24.8 डिग्री सेल्सियस दर्ज किया गया। मौसम विभाग की मानें तो यह तो महज शुरुआत है। आने वाले एक सप्ताह में तपिश और बढ़ेगी।

मौसमी गणनाओं के अनुसार इस बार अक्षय्य तृतीया तक गर्मी और तेज होगी। अगले सात दिनों के भीतर तापमान में 3 डिग्री सेल्सियस तक की और बढ़ोतरी होने की संभावना है। यानी आने वाले दिनों में बीकानेर का पारा 42 डिग्री के पार जा सकता है। आसमान पूरी तरह साफ रहने के कारण धूप सीधी जमीन पर आएगी। जिससे हीट वेव जैसी स्थिति बन सकती है। मौसम विशेषज्ञों के अनुसार फिलहाल किसी भी बड़े पश्चिमी विक्षोभ के सक्रिय न होने के कारण हवाओं की दिशा बदल गई है।

दुष्कर्म के दोषी पिता को बीस साल की कैद

श्रीगंगानगर, (निर्सं)। समाज के सबसे पवित्र रिश्ते को कलंकित करने वाले पिता को 20 साल कठोर कैद की सजा सुनाई गई है। दोषी पर 1 लाख रूपए का अर्थदंड भी लगाया गया है। वहीं अगर जुर्माना जमा नहीं कराया भोगनी होगी। दोषी ने अपनी ही जैविक बेटी के साथ दुष्कर्म किया था। यह फैसला पॉक्सो मामलों की विशेष अदालत संख्या दो की ओर से 13 अप्रैल को सुनाया।

न्यायालय के एएसपी हरवीरसिंह बराड़ ने बताया कि जिले के एक थाना क्षेत्र में यह घटना 31 अक्टूबर 2025 की दोपहर को हुई थी। पीड़िता घटना के दिन 12 साल 7 माह 29 दिन की ही थी। दोषी 40 वर्षीय पिता ने बच्ची को अपने छोटे भाई को जन्म के 13 दिन

बाद ही गोद दे दिया था। घटना की दोपहर पीड़िता को दोषी घर में सरसों के बैग अंदर करवाने का कहकर लेकर गया। उस समय घर में कोई नहीं था। पीड़िता ने घटना के बाद अपने घर लौटकर भाभी को इसके बारे में बताया। इसके बाद परिवार के सदस्यों को फोन करके घर बुलाया गया। शाम को थाने में मुकदमा दर्ज कराया गया। एएसपी हरवीर बराड़ ने बताया कि घटना का कोई चरमदीय गवाह नहीं था। लेकिन पुलिस की ओर से घटना के दौरान पीड़िता तथा दोषी के पहने कपड़ों और मेडिकल के दौरान लिए गए सैलून की एफएसएल जांच कराई गई। इसके अलावा मेडिकल जांच रिपोर्ट में भी पीड़िता के साथ दुराचार होने की पुष्टि की गई। एफएसएल रिपोर्ट भी पॉजिटिव आई। यही सजा के मुख्य आधार बने।

दिव्यांग विवाहिता को देहेज के लिए घर से निकाला

नापासर, (निर्सं)। थाना क्षेत्र में एक दिव्यांग विवाहिता ने अपने पति और ससुराल पक्ष के 10 सदस्यों के खिलाफ देहेज प्रताड़ना और मारपीट का मामला दर्ज कराया है। 29 वर्षीय पीड़िता का आरोप है कि उसका ससुराल पक्ष 5 लाख रुपये नकद और एक पिकअप गाड़ी की मांग को लेकर उसे लगातार प्रताड़ित कर रहा है।

पीड़िता ने पुलिस को बताया कि उसका विवाह मई 2022 में चूरु निवासी मनोज नाथ के साथ हुआ था। विवाह के बाद से ही पति, सास-ससुर, जेट-जेटानी और ननद सहित अन्य परिजन कम देहेज का ताना देकर उसके साथ गाली-गलौज और मारपीट करते थे। आरोप है कि दिव्यांग होने के कारण उसे मानसिक रूप से भी प्रताड़ित किया जाता था। रिपोर्ट के अनुसार, आरोपियों ने पीड़िता को घर से निकाल दिया और शर्त रखी कि मांग पूरी होने पर ही उसे

■ पति समेत 10 ससुराल वालों पर पांच लाख रुपये और पिकअप गांजने का आरोप

■ ससुराल पक्ष ने पीड़िता के पिता को भी जान से मारने की धमकी दी, मामला दर्ज

घर में प्रवेश मिलेगा। इसके अलावा, ससुराल पक्ष ने पीड़िता के पिता को भी जान से मारने की धमकी दी। नापासर पुलिस ने बीएनएस 2023 की विभिन्न धाराओं के तहत मामला दर्ज कर लिया है। थानाधिकारी सुभामा शेखावत इस मामले की गहन जांच कर रही है।

अजमेर में सूने मकान से लाखों की चोरी

अजमेर, (कासं)। आदर्श नगर थाना क्षेत्र के बड़लिया गांव में चोरों ने सूने मकान को निशाना बनाते हुए लाखों रूपए के सोने-चांदी के जेवरत और नकदी चोरी कर ली। घटना सोमवार की बताई जा रही है।

जानकारी के अनुसार मकान मालिक विक्रम सिंह अपने परिवार सहित रिश्तेदारी में शादी समारोह में शामिल होने के लिए सुबह करीब 9 बजे घर से गए थे। रात करीब 11 बजे लौटने पर उन्हें चोरी का पता चला। चोर मकान की जाली तोड़कर अंदर घुसे और आलमारी व पलंग में रखे जेवरत एवं नकदी चुरा ले गए। सामान की कीमत करीब 12 से 15 लाख रूपए बताई जा रही है। सूचना मिलने पर आदर्श नगर थाना पुलिस मौके पर पहुंची और घटनास्थल का मुआयना किया। पुलिस को मौके से सरिया भी मिला है, जिससे जाली तोड़ी गई। पुलिस ने मामला दर्ज कर जांच शुरू कर दी है।

विवाहिता ने आत्महत्या की

चिड़ावा, (निर्सं)। सोमवार रात एक विवाहिता ने फंदा लगाकर आत्महत्या कर ली। यह घटना पिलानी रोड स्थित पुराने डिप्टी ऑफिस के सामने एक किराए के मकान में हुई। पुलिस ने बताया कि कलगांव निवासी 25 वर्षीय प्रियंका मेघवाल की शादी करीब तीन वर्ष पहले लोडिया निवासी मनोज कुमार से हुई थी। पिछले लगभग दो माह से वे चिड़ावा में एक किराए के मकान में रहे थे। परिजनों के अनुसार पिछला सोमवार को किसी काम से चिड़ावा आई थी। रात को उसने पति मनोज को फोन कर बताया कि उसे देर हो जाएगी। मनोज ने उसे चिड़ावा में ही रुकने या गांव आने को कहा। प्रियंका अपने किराए के मकान पर रुक गईं। रात को बार-बार फोन करने पर भी जब प्रियंका ने जवाब नहीं दिया। तो परिजन चिड़ावा पहुंचे। वहां उन्होंने प्रियंका को कमरे में फंदे पर झुलता पाया।

डूंगरपुर, (निर्सं)। जिला पुलिस ने सायबर अपराधियों के खिलाफ चलाए जा रहे विशेष अभियान ऑपरेशन सायबर हंट के तहत कार्यवाही करते पुलिस ने 6 सायबर ठगों को गिरफ्तार किया है। आरोपियों के कब्जे से पुलिस ने 12 मोबाइल फोन और 17 फर्जी सिम



पुलिस ने आरोपियों के कब्जे से 12 मोबाइल फोन और 17 फर्जी सिम कार्ड बरामद किये।

को सूचना मिली कि भासोर से बनकोडा रोड पर कुछ लोग मोबाइल से ऑनलाइन ठगी कर रहे हैं। सूचना पर सागवाड़ा थाना पुलिस एवं जिला सायबर सेल की संयुक्त टीम ने मुखबिर की सूचना पर भासोर-बनकोडा रोड स्थित तालाब के पास के पास पहुंची। पुलिस ने धेरा डालकर मौके से 6 युवकों को पकड़ लिया। पुलिस ने बताया कि आरोपी मोबाइल फोन से लोगों से संपर्क कर खुद की पहचान बदलकर

एस्कॉर्ट सर्विस उपलब्ध कराने का झांसा देते थे। आरोपी विभिन्न वेबसाइटों और सोशल मीडिया प्लेटफॉर्म जैसे व्हाट्सएप, टेलीग्राम, इंस्टाग्राम और फेसबुक पर अश्लील फोटो भेज लोगों को अपने जाल में फंसाते थे। इसके बाद एडवॉकट पैमेंट के नाम पर फर्जी खातों में पैसे डलवाकर सायबर ठगी को अंजाम देते थे। पुलिस का कहना है कि यह गिरोह लंबे समय से सक्रिय था।

मामले में और भी खुलासे होने की संभावना है। पुलिस ने मामले में आरोपी मुकेश पुत्र नानजी पाटीदार निवासी बोडीगामा छोटा, मुकेश पुत्र भोगजी पाटीदार निवासी बोडीगामा बड़ा, लालजी पाटीदार निवासी लौकिया बनकोडा, पंकज पाटीदार निवासी लौकिया बनकोडा, पिपूष पटेल निवासी रायणा और कमलेश पाटीदार निवासी गामडी देवकी को गिरफ्तार कर लिया।

■ पुलिस ने बताया कि आरोपी मोबाइल फोन से लोगों से संपर्क कर खुद की पहचान बदलकर एस्कॉर्ट सर्विस उपलब्ध कराने का झांसा देते थे

कार्ड बरामद किए हैं। आरोपी देशभर के लोगों को फर्जी एस्कॉर्ट सर्विस के नाम पर ठगी का शिकार बना रहे थे। पुलिस अधीक्षक मनोप कुमार ने सायबर अपराधों की रोकथाम के लिए जिले में लगातार ऑपरेशन सायबर हंट चलाया जा रहा है। इसी के तहत पुलिस

■ श्रीगंगानगर-पदमपुर स्टेट हाईवे पर टोल वसूली के खिलाफ लोगों का प्रदर्शन पिछले 42 दिन से जारी है, विधायक रुपिंदर सिंह कुन्नर 25 बीबी टोल प्लाजा पहुंचे और धरने पर बैठ गए थे

थे। इसके बाद विधायक और पुलिसकर्मीयों के बीच धक्का-मुक्की हुई। देर रात को पुलिस ने कुन्नर और समर्थकों को हिरासत में ले लिया था, लेकिन कुछ समय बाद छोड़ दिया था। वहीं, प्रशासन ने मंगलवार सुबह हाईकोर्ट के आदेशों का हवाला देते हुए टोल को फिर से शुरू करवा दिया। टोल प्लाजा पर भारी पुलिस जाब्ता तैनात किया गया है। विधायक कुन्नर की अपील पर मंगलवार सुबह 10 बजे बड़ी संख्या में किसान,

श्रीगंगानगर-पदमपुर स्टेट हाईवे पर टोल वसूली के खिलाफ लोगों का प्रदर्शन पिछले 42 दिन से जारी है, विधायक रुपिंदर सिंह कुन्नर 25 बीबी टोल प्लाजा पहुंचे और धरने पर बैठ गए थे

श्रीगंगानगर-पदमपुर स्टेट हाईवे पर टोल वसूली के खिलाफ लोगों का प्रदर्शन पिछले 42 दिन से जारी है। श्रीकरणपुर से कांग्रेस विधायक रुपिंदर सिंह कुन्नर समर्थकों के साथ 18 बीबी टोल प्लाजा पहुंचे और धरने पर बैठ गए

24 जिलों में किसानों को मिल रही दिन में बिजली : भजनलाल शर्मा

बेहतर प्रबंधन से विद्युत उत्पादन क्षमता में हुई उल्लेखनीय वृद्धि, छीजत घटी : मुख्यमंत्री

-कार्यालय संवाददाता-

जयपुर । मुख्यमंत्री भजनलाल शर्मा ने कहा कि बेहतर प्रबंधन एवं दूरगामी निर्णयों के फलस्वरूप प्रदेश की विद्युत उत्पादन क्षमता में उल्लेखनीय वृद्धि दर्ज होने के साथ ही छीजत में कमी आई है। उन्होंने प्रदेश को ऊर्जा के क्षेत्र में आत्मनिर्भर बनाते हुए कृषि एवं घरेलू उपभोक्ताओं तथा उद्योगों को निर्बाध एवं पर्याप्त बिजली सुनिश्चित करने के निर्देश दिए। शर्मा मंगलवार को मुख्यमंत्री निवास पर आयोजित ऊर्जा विभाग की बैठक की अध्यक्षता कर रहे थे।



मुख्यमंत्री भजनलाल शर्मा ने मंगलवार को अपने आवास पर ऊर्जा विभाग की बैठक ली।

उन्होंने कहा कि राजस्थान में अक्षय ऊर्जा में उल्लेखनीय प्रदर्शन करते हुए महत्वपूर्ण उपलब्धियां अर्जित की हैं। हर घर-हर खेत को

पर्याप्त एवं गुणवत्तापूर्ण बिजली उपलब्ध करवाने के लिए प्रतिबद्ध होकर कार्य किया जा रहा है। आज 24 जिलों में किसानों को दिन में बिजली

मिल रही है जिसे राज्य सरकार वर्ष 2027 में प्रदेशभर में उपलब्ध कराएगी। शर्मा ने कहा कि पम्प स्टोरेज प्रोजेक्ट्स सस्ते होने के साथ ही लम्बी अवधि के


लिए कारगर हैं। वहीं, बैटरी स्टोरेज के माध्यम से भी स्वच्छ ऊर्जा को प्रोत्साहन मिलता है। परियोजनाएं आने वाले समय में उपभोक्ताओं को गुणवत्तापूर्ण

■ उपभोक्ताओं को पर्याप्त एवं निर्बाध बिजली के लिए प्रतिबद्ध राज्य सरकार : सीएम

बिजली आपूर्ति सुनिश्चित करेगी। इन प्रोजेक्ट्स को क्रियान्वित राज्य सरकार की प्रमुख प्राथमिकता है। उन्होंने अधिकारियों को इन परियोजनाओं को गति देने के निर्देश प्रदान किए। इस अवसर पर ऊर्जा राज्य मंत्री (स्वतंत्र प्रभार) हीरालाल नागर, मुख्य सचिव वी. श्रीनिवास, प्रमुख शासन सचिव वित्त वैभव गालरिया, ऊर्जा विभाग शासन सचिव आरती डोगरासहित संबन्धित अधिकारी उपस्थित रहे।

बाबा साहेब भारतीय संस्कृति में रचे-बसे मूल्यों से जुड़े महामना थे : राज्यपाल

डॉ. अम्बेडकर ने देश को सामाजिक समरसता का मंत्र ही नहीं दिया बल्कि राष्ट्र सर्वोच्च है, यह दृष्टि भी दी : हरिभाऊ बागडे



राज्यपाल हरिभाऊ बागडे ने डॉ. भीमराव अम्बेडकर की 135 वीं जयंती पर जयपुर में आयोजित समारोह में संबोधित किया।

-कार्यालय संवाददाता-

जयपुर । राज्यपाल हरिभाऊ बागडे ने कहा कि बाबा साहेब डॉ. भीमराव अम्बेडकर व्यक्ति नहीं अपने आप में संस्था थे। उन्होंने देश को सामाजिक समरसता का मंत्र ही नहीं दिया बल्कि राष्ट्र सर्वोच्च है, यह दृष्टि भी हमें दी। वह संविधान और भारतीय संस्कृति में रचे-बसे मूल्यों से जुड़े महामना थे। उन्होंने कहा कि महामना वह होता है जो मनुष्य जैसा ही होते हुए भी अपने विचारों से और कर्म से जीते जी महानतम विचारों का आलोक देता है। राज्यपाल बागडे डॉ. अम्बेडकर की 135 वीं जयंती पर आयोजित समारोह में संबोधित कर रहे थे। उन्होंने कहा कि अपने अध्ययन का

बहुत सारा समय डॉ. अम्बेडकर ने देश-दुनिया के कानूनों को जानने और समझने में ही व्यतीत किया था। इसी से विश्व के सबसे बड़े लोकतंत्र भारत का महान संविधान हमें तैयार कर उन्होंने दिया। बागडे ने कहा कि बाबा साहेब ने पूरा जीवन वंचित वर्ग के कल्याण को समर्पित किया था। बॉम्बे विधानसभा में वर्ष 1938 में उन्होंने कहा था, 'मैं चाहता हूँ कि समस्त लोग पहले भारतीय हों, और अंततः भारतीय हों तथा भारतीय के सिवाय और कुछ भी नहीं हों।'

वास्तविक रूप में उस राष्ट्रवाद से ही जुड़े हैं जिनमें व्यक्ति और व्यक्तियों के बीच जातियों, वर्णों, वर्गों, धर्मों में किसी तरह का कोई भेद नहीं है। उन्होंने शिक्षा और जागरूकता के लिए सदा काम किया। डॉ. अम्बेडकर ने 'शिक्षित बनो, संगठित रहो, संघर्ष करो' का नारा दिया। बागडे ने बाबा साहेब अम्बेडकर के विचारों को अपनाने का आह्वान करते हुए कहा कि वह युगपुरुष थे। उन्होंने डॉ. अम्बेडकर द्वारा देश में रोजगार केंद्रों की स्थापना, दामोदर घाटी परियोजना, हीराकुंड परियोजना तथा सोन परियोजना आदि की स्थापना में रही महत्वपूर्ण भूमिका को स्मरण करते हुए उनकी उदात्त दृष्टि से सीख लेने का आह्वान किया।

राज्यपाल ने कहा कि बाबा साहेब ने राष्ट्र प्रथम की सोच हमें दी और कहा था कि राष्ट्र के हितों को सदा अग्रणी रखें। डॉ. अम्बेडकर के विचार

पतंजलि अनुसंधान संस्थान लगातार दूसरी बार राष्ट्रीय स्तर पर सम्मानित

"डॉ. पी.डी. सेठी नेशनल एचपीटीएलसी अवार्ड 2025" में मिला प्रथम स्थान

हरिद्वार । पतंजलि अनुसंधान संस्थान को "डॉ. पी.डी. सेठी नेशनल एचपीटीएलसी अवार्ड 2025" में प्राइवेट इंडस्ट्री कैटेगरी में प्रथम पुरस्कार से सम्मानित किया गया है। पिछले वर्ष भी संस्थान को यह पुरस्कार प्राप्त हुआ था।

■ यह पुरस्कार मात्र एक सम्मान नहीं, पतंजलि के वैज्ञानिकों की वर्षों की मेहनत, समर्पण और वैज्ञानिक सोच का परिणाम : आचार्य बालकृष्ण

किया गया है। आचार्य बालकृष्ण ने कहा कि यह पुरस्कार मात्र एक सम्मान नहीं, पतंजलि के वैज्ञानिकों की वर्षों की मेहनत, समर्पण और वैज्ञानिक सोच का परिणाम है। आगे उन्होंने कहा कि यह हर उस वैज्ञानिक के समर्पण की जीत है जो प्रतिदिन विश्व को एक सुगम,

सुरक्षित और प्रभावी समाधान प्रदान करने के लिए दृढ़ संकल्पित है। पतंजलि के प्रमुख वैज्ञानिक डॉ. अनुराग वाण्यो ने इस अवसर पर बताया कि "डॉ. पी.डी. सेठी नेशनल एचपीटीएलसी अवार्ड" देश में एनालिटिकल केमिस्ट्री के क्षेत्र में उत्कृष्ट

शोध को पहचान देने वाला एक प्रतिष्ठित मंच है। इस मंच पर लगातार दूसरी बार पुरस्कार प्राप्त करना संस्थान के लिए गर्व का विषय है, और यह संस्थान की सुदृढ़ वैज्ञानिक आधारशिला को दर्शाता है। उन्होंने कहा कि आंवला पर किए गए इन्हीं शोध के आधार पर भारतीय उद्योग परिषद द्वारा भी संस्थान को पिछले वर्ष 10वें अंतरराष्ट्रीय "वेस्ट टू वर्थ" सम्मेलन एवं 4 अर अवार्ड्स 2025 संस्करण में "अवार्ड ऑफ मेरिट" से सम्मानित किया गया था।

नारी शक्ति वंदन अधिनियम के समर्थन में रैली निकाली

जयपुर । केंद्र की भारत सरकार द्वारा प्रस्तावित नारी शक्ति वंदन संशोधन अधिनियम के समर्थन में गुलाबी नगरी में महिलाओं का उत्साह देखने को मिला। सोमवार को आमजन की महिलाओं ने एकजुट होकर स्कूटी और बाइक रैली निकालते हुए प्रधानमंत्री नरेंद्र मोदी के प्रति आभार व्यक्त किया। यह रैली विद्याश्रम स्कूल, जेएलएन मार्ग से शुरू होकर टॉक रोड होते हुए अमर जवान ज्योति पर संपन्न हुई। पूरे मार्ग में महिलाओं ने तख्तियां और नारों के माध्यम से महिला सशक्तिकरण का संदेश दिया।

रैली में शामिल महिलाओं ने कहा कि प्रस्तावित अधिनियम के तहत महिलाओं को राजनीति में 33 प्रतिशत आरक्षण मिलने से उनकी भागीदारी और निर्णय लेने की क्षमता मजबूत होगी। यह कदम समाज में महिलाओं की भूमिका को सशक्त बनाने की दिशा में महत्वपूर्ण साबित होगा। आयोजन की विशेषता यह रही कि इसे पूरी तरह आम समाज की महिलाओं ने आयोजित किया, जिसमें जनसहभागिता प्रमुख रूप से देखने को मिली। भारतीय जनता पार्टी जयपुर शहर और महिला मोर्चा ने व्यवस्थागत सहयोग प्रदान किया।

भाजपा महिला मोर्चा की प्रदेश अध्यक्ष राखी राजडों ने कहा कि इस अधिनियम के लागू होने से महिलाओं को राजनीति में आगे बढ़ने का अवसर मिलेगा और निर्णय प्रक्रिया में उनकी भागीदारी बढ़ेगी।

कांग्रेस ने किया संविधान का सबसे ज्यादा उल्लंघन : सीएम

■ बाबा साहेब को 1990 में भाजपा समर्थित सरकार ने भारत रत्न प्रदान किया, जो कि उन्हें बहुत पहले मिल जाना चाहिए था। लेकिन गांधी परिवार खुद को ही भारत रत्न देने में इतना व्यस्त रहा कि वे बाबा साहेब को भूल ही गए : भजनलाल शर्मा

जयपुर (कांस)। मुख्यमंत्री भजनलाल शर्मा ने कांग्रेस को आड़े हाथों लेते हुए कहा कि कांग्रेस ने बाबा साहेब डॉ. भीमराव अम्बेडकर का अपमान किया। पहले कांग्रेस ने बाबा साहेब को टिकिट नहीं दिया। फिर उन्हें हराने की कोशिश की और उन्होंने बाबा साहेब को भारत रत्न भी नहीं दिया।

लोकन बाबा साहेब को उनके जीवनकाल में उचित सम्मान नहीं दिया। उन्होंने कांग्रेस पर तंज कसते हुए कहा कि जो दल दशकों तक देश पर शासन करता रहा, उसी कांग्रेस ने सामाजिक न्याय के पुरोधा बाबा साहेब डॉ. भीमराव अम्बेडकर के साथ ही सबसे बड़ा अन्याय किया। जीवनकाल में कभी भी कांग्रेस से उचित सम्मान नहीं मिलने के कारण ही उन्हें मंत्रिमंडल से मजबूर इस्तीफा देना पड़ा था। कांग्रेस ने वोट की राजनीति के लिए ही वंचित और पिछड़ों की बात की। कांग्रेस ने ही बाबा साहेब के बनाये संविधान का सबसे ज्यादा उल्लंघन किया।

29 किलो डोडा-चूरा सहित तीन तस्कर गिरफ्तार

जयपुर। जयपुर कमिश्नरेट की स्पेशल जिला स्पेशल टीम (ब्राइम ब्रांच सीएसटी) ने कार्रवाई करते हुए राजधानी में नशे के खिलाफ चलाए जा रहे अभियान 'क्लीन स्वीप' के तहत जालपुरा थाना इलाके में कार्रवाई करते हुए अवैध मादक पदार्थ तस्करी के मामले में तीन आरोपियों को गिरफ्तार कर 29.850 किलोग्राम डोडा चूरा बरामद किया है। फिलहाल पुलिस आरोपियों से

पृथक्ताक की जा रही है। पुलिस उपायुक्त (अपराध) संजीव नैन ने बताया कि ऑपरेशन 'क्लीन स्वीप' के तहत सीएसटी टीम ने पुलिस थाना जालपुरा (उत्तर) के साथ संयुक्त कार्रवाई करते हुए सुखा सिंह (30), सुरजन सिंह (19) और मंगल सिंह (29) को जालपुरा क्षेत्र में केएस टीवीएस मोटर्स के सामने चांदपोल जाने वाली सड़क से गिरफ्तार किया गया

है, जो हरियाणा और पंजाब के निवासी हैं। पुलिस आरोपियों के कब्जे से 29.850 किलो अवैध डोडा चूरा बरामद किया है। पुलिस ने बताया कि आरोपियों के नेटवर्क और अन्य संभावित साधियों के संबंध में जांच जारी है। साथ ही आमजन से अपील की गई है कि नशे के खिलाफ इस मुहिम में सहयोग करें और अवैध गतिविधियों की सूचना तुरंत पुलिस को दें।

है, जो हरियाणा और पंजाब के निवासी हैं। पुलिस आरोपियों के कब्जे से 29.850 किलो अवैध डोडा चूरा बरामद किया है। पुलिस ने बताया कि आरोपियों के नेटवर्क और अन्य संभावित साधियों के संबंध में जांच जारी है। साथ ही आमजन से अपील की गई है कि नशे के खिलाफ इस मुहिम में सहयोग करें और अवैध गतिविधियों की सूचना तुरंत पुलिस को दें।



पश्चिमी बंगाल में इसी माह होने वाले चुनाव को देखते हुए जयपुर में रह रहे लोग वापस अपने प्रदेश लौटने लगे हैं। मंगलवार को जयपुर रेलवे स्टेशन पर यात्रियों की भारी भीड़ रही। हालात ऐसे थे कि ट्रेनों में सीटें मिलना तो दूर प्लेटफॉर्म पर खड़े होने की भी जगह नहीं थी।

अवैध स्मैक के साथ शांति हिस्ट्रीशीटर फरमान गिरफ्तार

■ आरोपी के कब्जे से 5.26 मिलीग्राम स्मैक बरामद

जयपुर। राजधानी में अवैध मादक पदार्थों के खिलाफ चलाए जा रहे विशेष अभियान के तहत सुभाष चौक थाना पुलिस ने कार्रवाई करते हुए एक युवक को अवैध स्मैक के साथ गिरफ्तार किया है। जिसके पास से 5.26 मिलीग्राम स्मैक भी बरामद की है। फिलहाल आरोपी तस्कर से पृथक्ताक की जा रही है।

अनुसंधान कर रही है कि आरोपी यह नशा कहां से लाया था और किन लोगों को सप्लाई करने वाला था।

पुलिस उपायुक्त (उत्तर) करन शर्मा ने बताया कि जयपुर कमिश्नरेट की ओर से चलाए जा रहे ऑपरेशन 'क्लीन स्वीप' अभियान के तहत सुभाष चौक थाना पुलिस ने कार्रवाई करते हुए फरमान (36) निवासी सुभाष चौक को गिरफ्तार कर उसके पास से 5.26 मिलीग्राम स्मैक बरामद की गई। फिलहाल पुलिस मामले का

रूप से पारदर्शिता के साथ वितरण कराने और उर्वरक वितरण में अनियमितता बरतने वाले विक्रेताओं, जमाखोरों और कालाबाजारी करने वालों के विरुद्ध कठोर कार्यवाही हेतु समस्त जिलाधिकारियों को निर्देशित किया गया है। आयुक्त कृषि ने बताया कि समय-समय पर विशेष अभियान चलाये जाकर उर्वरक वितरण में जमाखोरी, कालाबाजारी, यूरिया डायवर्जन सहित अन्य अनियमितता बरतने वाले विक्रेताओं के विरुद्ध कठोर कार्यवाही की जा रही है। आयुक्त कृषि द्वारा राज्य के किसानों को सलाह दी गई है कि फसलों की बुवाई के समय ही मांग अनुसार उर्वरकों का क्रय करें, साथ ही रासायनिक उर्वरकों का उपयोग कम करते हुये अन्य वैकल्पिक उर्वरकों के उपयोग को बढ़ावा दिया जावे।

श्रीमद्भागवत कथा में बाल लीलाओं का श्रवण किया

जयपुर। सुभाष चौक दरवा पान स्थित आचार्य पी.डी. सरस निकुंज में चल रही श्रीमद्भागवत कथा में मंगलवार को ठाकुरजी की माधुर्य भाव की बाल लीलाओं और आसुरी तत्वों के उद्धार के प्रसंगों की सरस कथा हुई।

शुक सम्प्रदाय पीठाधीश्वर अलंबेली माधुरी शरण महाराज के सानिध्य में व्यासपीठ से मदन मोहन दास महाराज ने कहा कि भगवान ने भक्तों के मनोपात भावों के अनुसार लीलाएं की और सुख प्रदान किया। भगवान ने राक्षसों का भी संहार नहीं बल्कि उद्धार ही किया। उन्होंने अथासुर और धेनुकासुर जैसे राक्षसों का भी खेल-ही-खेल में उद्धार कर दिया। भगवान किसी का वध नहीं करते, बल्कि उनके स्पर्श मात्र से जीव का कल्याण हो जाता है।

उन्होंने कहा कि भगवान कृष्ण ने मुख्य रूप से ब्रज में तीन लीलाएं करके के लिए अवतार लिया था- माखन चोरी लीला, गोचारण लीला और महारासलीला। भगवान कृष्ण ने ब्रज में रहते हुए कभी जूट-चपल या सिले हुए वस्त्र धारण नहीं किए। वे यह बताते चाहते थे कि ब्रज की राज की अद्भुत महिमा है। जो ब्रजराज इस वर्ष अल नीने के प्रभाव के कारण मानस सामान्य से कम रहने की संभावना है, जिससे गर्मी का असर लंबे समय तक बना रह सकता है।

प्रदेश में उर्वरकों की कालाबाजारी व जमाखोरी रोकने के लिए कर रहे हैं सघन निरीक्षण : डॉ. किरोड़ीलाल

सहकारी व निजी क्षेत्र में 3.84 लाख मैट्रिक टन यूरिया, 71 हजार मैट्रिक टन डीएपी, 67 हजार मैट्रिक टन एनपीके तथा 2.13 लाख मैट्रिक टन एस.एस.पी. उर्वरकों का स्टॉक उपलब्ध है : कृषि मंत्री

-कार्यालय संवाददाता-

जयपुर । राज्य सरकार और कृषि विभाग द्वारा खरीफ 2026 में मांग के अनुसार उर्वरकों की पर्याप्त उपलब्धता सुनिश्चित की जा रही है। उर्वरकों की कालाबाजारी, डायवर्जन व जमाखोरी को रोकने के लिए कृषि विभाग के अधिकारियों द्वारा प्रदेशभर में जिला, उपखण्ड एवं ग्राम पंचायत स्तर पर उर्वरक विक्रेताओं, यूरिया के गैर कृषि कार्य में उपयोग करने वाली उत्पादन ईकाईयों पर सघन निरीक्षण किया जा रहा है। प्लांटिवुड, रेजिन, डेफ, पशु आहार के परिसरों में सघन निरीक्षण के बाद जहां-जहां अनियमितता मिल रही है, वहां कठोर कार्यवाही की जा रही है। कृषि मंत्री डॉ. किरोड़ी लाल ने बताया कि राज्य में 13 अप्रैल 2026 को सहकारी व निजी क्षेत्र में 3 लाख

■ "कृषि विभाग ने 2793 निरीक्षण कर 437 उर्वरक विक्रेताओं को नोटिस धमाया, 23 को उर्वरक विक्रय से रोक, जबकि 38 उर्वरक विक्रय प्राधिकार पत्र निलम्बित किये"

84 हजार मैट्रिक टन यूरिया, 71 हजार मैट्रिक टन डीएपी, 67 हजार मैट्रिक टन एनपीके एवं 2 लाख 13 हजार मैट्रिक टन एसएसपी उर्वरकों का स्टॉक उपलब्ध है व आपूर्ति निरन्तर जारी है। कृषि मंत्री ने बताया कि किसानों को किसी भी प्रकार से चिंतित होने की आवश्यकता नहीं है, राज्य सरकार द्वारा उर्वरकों की उपलब्धता में कोई कमी नहीं आने दी जायेगी। विगत वर्षों व अन्य राज्यों की तुलना में इस वर्ष अधिक मात्रा में समस्त प्रकार के उर्वरकों की उपलब्धता है। उन्होंने कहा कि विभाग

द्वारा यूरिया के डायवर्जन, कालाबाजारी एवं जमाखोरी को रोकने हेतु गुण नियंत्रण अभियान 29 मार्च से चलाया जा रहा है तथा दिनांक 11 अप्रैल से विशेष अभियान चलाया जाकर पूरे प्रदेश में उर्वरकों के विक्रय, अवैध भण्डारण, कालाबाजारी व अनुदानित यूरिया के दुरुपयोग को रोकने के लिये औचक निरीक्षण कर छापेमारी की कार्यवाही की गई है। आयुक्त कृषि नरेश कुमार गोयल के नेतृत्व में 11 अप्रैल को उर्वरक विक्रेताओं व कालाडेंडर औद्योगिक क्षेत्र में संचालित प्लांटिवुड

निर्माण ईकाईयों पर यूरिया के दुरुपयोग की आशंका के मध्यनजर छापेमारी की गई। विभाग द्वारा इस अवधि में 2793 निरीक्षण कर अनियमितता करने वाले विक्रेताओं के विरुद्ध 437 उर्वरक विक्रेताओं को कारण बताओ नोटिस जारी किये, 23 विक्रेताओं के उर्वरक विक्रय पर रोक लगाई गई, 38 उर्वरक विक्रय प्राधिकार पत्र निलम्बित किये जाकर एफआईआर हेतु 11 शिकायत दर्ज कराई गई है एवं उर्वरक निरीक्षकों द्वारा निरन्तर कार्यवाही जारी है। प्रमुख शासन सचिव कृषि एवं उद्यानिकी मंजु राजपाल द्वारा कृषकों को मुदा स्वास्थ्यका कार्ड में अंकित सिफारिशानुसार ही उर्वरकों के उपयोग हेतु प्रेरित करने, हरी खाद का उपयोग करने, जैविक खेती व प्राकृतिक खेती को बढ़ावा देने तथा उर्वरकों का समान

प्रदेश के पश्चिमी जिलों में हीटवेव का अलर्ट जारी

राजस्थान में गर्मी बढ़ी, मौसम विभाग ने तापमान 44 डिग्री तक पहुंचने की संभावना जताई

-कार्यालय संवाददाता-

जयपुर । प्रदेश में गर्मी ने अब तेज रफ्तार पकड़ ली है और आगामी दिनों में पश्चिमी राजस्थान के कई शहरों में तापमान 44 डिग्री सेल्सियस के पार जाने की संभावना जताई गई है। मौसम विभाग ने इसे देखते हुए पश्चिमी राजस्थान में हीटवेव का अलर्ट जारी किया है। मंगलवार को प्रदेश के पांच शहरों में दिन का तापमान 40 डिग्री से अधिक और रात का तापमान 25 डिग्री से ऊपर दर्ज किया गया। बाड़मेर में अधिकतम तापमान 41.6 डिग्री सेल्सियस रहा, जो सबसे अधिक दर्ज किया गया, जबकि फलेदी में न्यूनतम तापमान 27.4 डिग्री सेल्सियस के साथ सबसे गर्म रात रही। मौसम विभाग के अनुसार बाड़मेर

के अलावा कोटा, चित्तौड़गढ़, जैसलमेर और चरूर में दिन का तापमान 40 डिग्री से अधिक रहा। वहीं, फलेदी के साथ बीकानेर, बार, जालौर और बाड़मेर में तापमान 45 डिग्री के पार पहुंच गया। इसके अलावा अलवर, पिलानी, पाली, जोधपुर, बीकानेर, श्रीगंगानगर, दौसा और लूणकरणसर में तापमान 39 डिग्री के पार रहने से आमजन को तेज गर्मी का सामना करना पड़ा। मौसम विज्ञान केंद्र जयपुर के निदेशक राधेश्याम शर्मा ने बताया कि राज्य में अधिकतम तापमान में 2 से 3 डिग्री की बढ़ोतरी दर्ज की गई। आगामी 4-5 दिनों तक अधिकांश हिस्सों में मौसम शुष्क रहने और तापमान में 2 से 3 डिग्री की ओर वृद्धि होने की संभावना है। उन्होंने बताया कि

17 और 18 अप्रैल को जोधपुर और बीकानेर संभाग के कुछ क्षेत्रों में तापमान 42 से 44 डिग्री तक पहुंच सकता है और कहीं-कहीं हीटवेव चलने की संभावना है। राजधानी जयपुर में भी गर्मी का असर बढ़ने लगा है। तेज धूप के कारण लोग छांव की तलाश करते नजर आ रहे हैं, वहीं ट्रैफिक सिग्नल पर दुपहिया वाहन चालकों को खड़ा होना मुश्किल हो रहा है। जयपुर का अधिकतम तापमान 38.8 डिग्री और न्यूनतम तापमान 23 डिग्री सेल्सियस दर्ज किया गया, जिसमें क्रमशः 1.8 और 1.2 डिग्री की बढ़ोतरी हुई है। मौसम विभाग के अनुसार इस वर्ष अल नीने के प्रभाव के कारण मानस सामान्य से कम रहने की संभावना है, जिससे गर्मी का असर लंबे समय तक बना रह सकता है।

प्रदेश की अधीनस्थ अदालतों वकीलों के चैंबर निर्माण में देरी पर हाईकोर्ट सख्त

चैंबर निर्माण के आदेशों की समयबद्ध अनुपालना नहीं होने पर हाईकोर्ट ने कड़ा रुख अपनाया

जोधपुर, (कासं)। राजस्थान हाईकोर्ट ने प्रदेश की अधीनस्थ अदालतों में वकीलों के लिए चैंबर निर्माण के आदेशों की समयबद्ध अनुपालना नहीं होने पर कड़ा रुख अपनाया है।

जस्टिस डॉ. पुष्पेंद्र सिंह भाटी और जस्टिस संदीप शाह की खंडपीठ ने इस मामले में आदेश जारी किए हैं। कोर्ट ने राज्य सरकार को चेतावनी दी है कि यदि 29 अप्रैल तक विस्तृत अनुपालना रिपोर्ट पेश नहीं की गई, तो राजस्थान के मुख्य सचिव, विधि

- हाईकोर्ट ने राज्य सरकार को चेतावनी दी है कि 29 अप्रैल तक विस्तृत अनुपालना रिपोर्ट पेश करे
- रिपोर्ट पेश नहीं की गई तो मुख्य सचिव, विधि विभाग के प्रमुख सचिव और वित्त विभाग के सचिव को व्यक्तिगत रूप से कोर्ट में उपस्थित होना होगा

विभाग के प्रमुख सचिव और वित्त विभाग के सचिव को व्यक्तिगत रूप से कोर्ट में उपस्थित होना होगा।

सुनवाई के दौरान राज्य सरकार की ओर से अतिरिक्त महाधिवक्ता

महावीर बिश्नोई, अतिरिक्त सहायक महाधिवक्ता आयुष गहलोत और एम. चयन चौधरा उपस्थित हुए। खंडपीठ ने जब 16 सितंबर 2025 को जारी किए गए समयबद्ध निर्देशों

की प्रगति जाननी चाही, तो सरकारी वकील अनुपालना के संबंध में कोई ठोस आश्वासन या जानकारी देने में असमर्थ रहे। हालांकि, मामले की गंभीरता को देखते हुए सरकारी वकीलों ने कोर्ट से अनुपालना रिपोर्ट पेश करने के लिए एक अंतिम अवसर मांगा, जिसे कोर्ट ने स्वीकार कर लिया।

हाईकोर्ट ने अपने आदेश में स्पष्ट किया कि आम नागरिकों को न्याय सुलभ कराने के लिए वकीलों को न्यूनतम बुनियादी सुविधाएं

मिलना जरूरी है। कोर्ट ने 16 सितंबर 2025 के उस आदेश का हवाला दिया, जिसके तहत सरकार को प्रदेश की 35 जजों के अधिकार क्षेत्र वाली लगभग 1250 अधीनस्थ अदालतों में चैंबर निर्माण की व्यापक नीति बनानी थी। इस योजना के तहत चैंबर का निर्माण 30 मई 2026 तक पूरा किया जाना जरूरी है। साथ ही, अदालत में वकीलों के सामूहिक हॉल्स को चैंबर में बदलने के विचार को अव्यावहारिक बताते हुए खारिज कर दिया था।

भीलवाड़ा में खाद्य विभाग ने कई प्रतिष्ठानों से नमूने लिये

भीलवाड़ा, (निसं)। जिले में आमजन को शुद्ध एवं सुरक्षित खाद्य सामग्री उपलब्ध कराने के उद्देश्य से खाद्य सुरक्षा विभाग द्वारा लगातार सघन जांच अभियान चलाया जा रहा है। इसी क्रम में सोमवार व मंगलवार को विभिन्न प्रतिष्ठानों पर कार्रवाई करते हुए खाद्य



खाद्य सुरक्षा टीम ने विभिन्न प्रतिष्ठानों पर कार्रवाई की।

- नमूनों को जांच के लिए प्रयोगशाला अजमेर भिजवाया

पदार्थों के नमूने लिए गए। इन नमूनों को जांच के लिए प्रयोगशाला अजमेर भिजवाया गया।

मुख्य चिकित्सा एवं स्वास्थ्य अधिकारी डॉ. संजीव शर्मा ने बताया कि खाद्य सुरक्षा विभाग की टीम ने सोमवार को मैसर्स चामुंडा फूड्स, दांता पायरा, बनेड़ा से दूध का नमूना लिया। इसी प्रकार मैसर्स श्री बालाजी गुर्जर डेयरी, मांडल चौराहा से क्रीम का नमूना संग्रहित किया गया। वहीं मंगलवार को अभियान को आगे बढ़ाते हुए मैसर्स सिखवाल डेयरी, भीलवाड़ा से घी के दो नमूने लिए गए। इसके अलावा मैसर्स श्री सीताराम डेयरी व श्री श्याम डेयरी, कुंभा सकिल रोड आजाद नगर से घी के नमूने लिए गए। इस कार्रवाई के दौरान खाद्य सुरक्षा अधिकारी अशोक यादव के नेतृत्व में प्रशिक्षु खाद्य सुरक्षा अधिकारी गोवर्धन लाल व राजवीर

सिंह चारण सहित अन्य टीम के सदस्य उपस्थित रहे। सीएमएचओ डॉ. संजीव शर्मा ने स्पष्ट किया है कि मिलावटखोरी पर किसी भी प्रकार की लापरवाही बर्दाश्त नहीं की जाएगी तथा दोषी पाए जाने पर संबंधित के विरुद्ध नियमानुसार कार्रवाई की जाएगी। जिले में इस प्रकार के अभियान आगे भी निरंतर जारी रहेंगे,

ताकि उपभोक्ताओं को सुरक्षित एवं गुणवत्तापूर्ण खाद्य सामग्री उपलब्ध हो सके। सीएमएचओ ने आमजन से अपील की है कि खाद्य सामग्री खरीदते समय उसकी गुणवत्ता, पैकेजिंग तथा निर्माण एवं समाप्ति तिथि की अवश्य जांच करें। किसी भी प्रकार की मिलावट की आशंका होने पर तुरंत विभाग को सूचित करें।

भीलवाड़ा : स्कूल में हुई चोरी की वारदात का खुलासा, दो जनों को पकड़ा

भीलवाड़ा, (निसं)। जिले की बिजौलियां थाना (पुलिस) ने तिलस्वां स्थित सरकारी विद्यालय में हुई चोरी की वारदात का खुलासा किया है। पुलिस ने इस मामले में चोरी करने वाले दो शक्ति बरामदों को गिरफ्तार किया है और चोरी का माल खरीदने वाले एक पुरुष और एक महिला को भी पकड़ लिया। पुलिस ने विद्यालय से चोरी गया कंप्यूटर, लेपटॉप और पंचों सहित पूरा सामान बरामद कर लिया है।

पुलिस के अनुसार, 8 अप्रैल 2026 को राजकीय उच्च माध्यमिक विद्यालय तिलस्वां के प्रधानाध्यापक मुकेश कुमार ने रिपोर्ट दी थी कि स्कूल से 2 एचपी कंप्यूटर सेट, 1 लेपटॉप,

- चोरी का माल खरीदने वाले एक पुरुष और एक महिला को भी पकड़ा

2 पंचे, 20 स्कूल बैग, 6 हेडफोन और हाई डिस्क चोरी हो गए हैं। जिला पुलिस अधीक्षक धर्मेन्द्र सिंह के निर्देशानुसार थानाधिकारी स्वागत पाण्ड्या के नेतृत्व में एसआई लक्ष्मणसिंह की विशेष टीम का गठन किया गया। पुलिस टीम ने मुखबिर् और तकनीकी साक्ष्यों की मदद से संदिग्धों पर नजर रखी। संदेह होने पर रिजवान और शैतान सिंह को

हिरासत में लेकर पूछताछ की गई तो उन्होंने स्कूल में चोरी करना कबूल किया। बदमाशों की निशानदेही पर पुलिस ने चोरी का माल खरीदने वाले सलावटिया निवासी ओमप्रकाश और कास्या निवासी जनता बाई को भी गिरफ्तार कर लिया। उनके कब्जे से स्कूल का सारा सामान बरामद कर लिया गया है। पुलिस ने आरोपी रिजवान पुत्र अब्दुल रहमान निवासी नीमच (म.प्र.), शैतान सिंह पुत्र स्व. नंद सिंह निवासी जावदा चित्तौड़गढ़, ओमप्रकाश पुत्र प्रभुलाल निवासी सलावटिया (खरीददार), जनता बाई पत्नी स्व. जगदीश निवासी कास्या (खरीददार) को गिरफ्तार किया है।

झुंझुनूं में 35 लाख की अवैध शराब नष्ट कराई

झुंझुनूं, (निसं)। जिले में अवैध शराब कारोबार के खिलाफ चल रहे अभियान के तहत आबकारी विभाग ने कार्रवाई करते हुए करीब 35 लाख रुपए कीमत की ज्वलनशील शराब नष्ट कर दिया। विभाग द्वारा 550 पेट्टियों में भरी इस शराब की खेप को विधिवत प्रक्रिया अपनाते हुए नष्ट किया गया। जिला आबकारी अधिकारी रियाजुद्दीन सिद्दीकी ने बताया कि आबकारी थाना झुंझुनूं के सीआईओ ताराचंद जाखड़ व उनकी टीम ने विभिन्न स्थानों पर छापेमारी कर हरियाणा निर्मित अवैध शराब की बड़ी मात्रा जब्त की थी, जिन्हें गैरकानूनी रूप से जिले में खपाने की तैयारी थी।

अधिकारियों के अनुसार लंबे समय तक गोदामों में रखे रहने के कारण यह शराब उपभोग के लिए असुरक्षित हो चुकी थी और इसके सेवन से जनस्वास्थ्य को गंभीर खतरा हो सकता था। इसी कारण नियमानुसार इसे नष्ट किया गया। जिले में अवैध शराब कारोबारियों के खिलाफ लगातार सख्ती बरती जा रही है। आबकारी विभाग के 5 थानों और 3 सफ्टवेयर की संयुक्त कार्रवाई में अब तक 500 से अधिक आपराधिक प्रकरण दर्ज किए जा चुके हैं। इतना ही नहीं, नियमों का उल्लंघन करने वाले लाइसेंसधारियों पर भी विभाग ने कार्रवाई तेज कर दी है। 100 से अधिक ठेकेदारों के खिलाफ प्रकरण दर्ज कर भारी जुर्माना वसूला गया है।

कार से अफीम बरामद

झुंझुनूं, (निसं)। जिले में नशे के खिलाफ चलाए जा रहे अभियान के तहत पुलिस थाना धनूरी और डीएसटी टीम की संयुक्त कार्रवाई में नाकाबंदी के दौरान एक कार से 522 ग्राम अवैध अफीम बरामद कर चालक पंकज कुमार को गिरफ्तार किया गया है।

जानकारी के अनुसार, डीएसटी प्रभारी हेमराज सिंह को गुप्त सूचना मिली थी कि हमीरी कलां की ओर से एक सफेद रंग की ईऑन कार में नशीला पदार्थ ले जाया जा रहा है। सूचना को गंभीरता से लेते हुए टीम ने तत्काल इशरपुरा जोहड़ के पास नाकाबंदी कर दी। नाकाबंदी के दौरान संदिग्ध कार को रुकवाकर तलाशी ली गई, जिसमें 522 ग्राम अवैध अफीम बरामद हुई।

बीछवाल एसएचओ पर जुर्माना लगा तो कोर्ट में पेश हुआ रिटायर्ड एसआई

बीकानेर, (निसं)। 12 साल पुराने मामले में पुलिस का गवाह रिटायर्ड एसआई कोर्ट में पेश नहीं हुआ। कोर्ट ने राज्य सरकार के प्रतिनिधि के रूप में बीछवाल पुलिस थाना एसएचओ पर दो हजार रुपए का जुर्माना थोप दिया, उसके बाद अगली तारीख पर गवाह को पेश किया गया।

अतिरिक्त मुख्य न्यायिक मजिस्ट्रेट संख्या एक के समक्ष 12 साल पुराने मामले की सुनवाई चल रही है। इसमें केवल एक गवाह एसआई विजेन्द्रसिंह साक्षी के रूप में पेश होना था। बार-बार बुलाने पर भी जब वह पेश नहीं हुआ तो बीछवाल पुलिस थाना

एसएचओ को 10 अप्रैल को उसे कोर्ट में हाजिर रखने के आदेश दिए। 10 अप्रैल को भी गवाह नहीं आया और एसएचओ की ओर से भी कोई सूचना कोर्ट में नहीं दी गई। कोर्ट ने बीछवाल एसएचओ पर दो हजार रुपए कोस्ट अधिरोपित कर दी। इसमें से 1500 रुपए लिटिगेंटो वेल्फेयर फंड में जमा कराने और 500 रुपए अभियुक्तगण को देने के लिए कहा गया। गवाह रिटा. विजेन्द्रसिंह को 13 अप्रैल को कोर्ट में पेश करने और उसी दिन जुर्माने की राशि जमा कराने के आदेश दिए गए। एसएचओ पर जुर्माना अधिरोपित होने के बाद सोमवार को कोर्ट में गवाह को

पेश कर दिया गया। इस मामले में कोर्ट ने टिप्पणी की थी कि पत्रावली अधिरोपण साक्ष्य स्तर पर है। राज्य अथवा अधिरोपण की लापरवाही से ही साक्ष्य नहीं हो पाए। अधिभुक्त को मूल्यवान त्वरित न्याय के सिद्धांत का हनन हुआ है। ऐसे में कोस्ट अधिरोपित की जाती है। गौरतलब है कि राजस्थान उच्च न्यायालय जयपुर पीठ ने आकाश बनाम स्टेट ऑफ राजस्थान में निर्देश दिया कि जहां अधिरोपण स्थान की मांग करे, ऐसी दशा में अधिरोपण पर समुचित कोस्ट अधिरोपित किया जाना उचित है। कोस्ट क्या होगा, यह मामले पर निर्भर करेगा।

खेत में आग लगने से फसल जली

श्रीगंगानगर, (निसं)। रावसिंहनगर क्षेत्र के गांव खींचिया में गेहूं की कटाई के दौरान फसल में आग लग गई। कम्बाइन मशीन से निकली चिंगारी ने अचानक आग का रूप ले लिया और किसान इंगार राम के खेत में खड़ी 8 बीघा गेहूं की फसल जलकर राख हो गई। आग की सूचना मिलते ही रावसिंहनगर से फायर ब्रिगेड की गाड़ी तुरंत मौके पर पहुंची। फायरमैन ने ग्रामीणों के साथ मिलकर 2 घंटे की कड़ी मशक्कत के बाद आग पर काबू पा लिया।

डूंगरपुर में नकली घी के संदेह पर दो डेयरी सील

डूंगरपुर, (निसं)। शहर के माथुगामडा रोड पर 2 दूध डेयरी पर नकली घी की सूचना पर कोतवाली थाना पुलिस ने छापेमारी की। पुलिस को दोनों डेयरी पर प्लास्टिक केन और थैलियों में भी धारा हुआ मिला।

पुलिस ने स्वास्थ्य विभाग को सूचना दी, लेकिन फूड इंस्पेक्टर के आने में देरी होने से दोनों डेयरी की सील कर दिया गया है। अब स्वास्थ्य विभाग दोनो डेयरी से घी के सैंपल की कार्यवाही जाएगी। कोतवाली थानाधिकारी अजय सिंह राव ने बताया कि शहर के माथुगामडा रोड पर दूध डेयरी में नकली घी बेचने को

सूचना मिली थी। इस पर पुलिस की टीम माथुगामडा रोड जय मातेश्वरी दूध डेयरी और किशन मेवाड़ दूध डेयरी पर छापेमारी की। मातेश्वरी डेयरी पर थैलियों में घी धारा हुआ मिला, जबकि चार दुकान दौड़कर ही किशन डेयरी पर एक प्लास्टिक केन में घी धारा हुआ मिला। पुलिस ने कार्रवाई की सूचना स्वास्थ्य विभाग को दी, लेकिन फूड इंस्पेक्टर के नहीं होने से दोनों डेयरी को घी की जांच तक के लिए सील कर दिया गया। स्वास्थ्य विभाग अब आगे सैंपल की कार्रवाई करेगा। सैंपल की जांच के बाद ही घी के बारे में पता चल सकेगा।

तस्करों में लिप्त आठ आरोपी गिरफ्तार

अजमेर, (कासं)। अजमेर जिले में चलाए जा रहे "नशा मुक्त अजमेर अभियान" के तहत पुलिस ने दो बड़ी कार्रवाइयों को अंजाम देते हुए अवैध मादक पदार्थों की तस्करी में लिप्त 8 आरोपियों को गिरफ्तार किया है तथा भारी मात्रा में नशीले पदार्थ जब्त किए गए हैं।

जिला पुलिस अधीक्षक हर्षवर्धन अग्रवाला पहली कार्रवाई पुलिस थाना पुष्कर एवं जिला स्पेशल टीम द्वारा संयुक्त रूप से की गई, जिसमें 127 ग्राम अवैध चरस के साथ एक आरोपी को गिरफ्तार किया गया। आरोपी के कब्जे से एक स्कूटी भी जब्त की गई। पुलिस को सूचना मिली थी कि एक व्यक्ति स्कूटी

से चरस की सप्लाई कर रहा है। कार्रवाई के दौरान संदिग्ध को रोककर तलाशी ली गई, जिसमें उसके पास से अलग-अलग पैकेटों में चरस बरामद हुई। वहीं दूसरी कार्रवाई पुलिस थाना किशनगढ़ शहर द्वारा की गई, जिसमें 47.9 ग्राम एमडी ड्रग्स जब्त की गई। इस मामले में महिला सहित तीन आरोपियों को पहले ही गिरफ्तार किया जा चुका था, जबकि बाद में चार अन्य आरोपियों को जालोर से पकड़ा गया। इस कार्रवाई में तस्करी में उपयोग की जा रही एक कार भी जब्त की गई। पुलिस के अनुसार, दोनों मामलों में एनडीपीएस एक्ट के तहत प्रकरण दर्ज कर जांच जारी है।

सीमा सुरक्षा बल में तैनात महिला सिपाही को हाईकोर्ट से न्याय मिला

जोधपुर, (कासं)। राजस्थान हाईकोर्ट की जोधपुर मुख्यपीठ ने वैवाहिक विवाद के एक अहम मामले में सीमा सुरक्षा बल में तैनात एक महिला सिपाही के पक्ष में फैसला सुनाया है। जस्टिस अरुण मोंगला और जस्टिस सुनील बेनीवाल की खंडपीठ ने पति द्वारा नौकरी छोड़ने का दबाव बनाने, 10 लाख रुपए की मांग करने, क्रिमिनल रिकॉर्ड और 10 साल से अलग रहने को क्रूरता व परित्याग मानते हुए तलाक की डिक्री जारी की है। कोर्ट ने चूल्हे के सरदारशहर और एक पांस इलाके में मकान की मांग को लेकर उसके साथ मारपीट शुरू कर दी। पति उसकी सैलरी छीनकर शराब पर उड़ान देता था। कोर्ट के समक्ष यह तथ्य भी रखा गया कि पति क्रिमिनल प्रवृत्ति का है और भानीपुरा थाने में दर्ज एक मामले में वह कस्टडी में भी रह

- पति से 10 साल से अलग रहने को क्रूरता व परित्याग मानते हुए तलाक की डिक्री जारी की

चुका है, जिससे पत्नी हमेशा खौफ और असुरक्षा में रहती थी। जब महिला को वर्ष 2013 में बीएसएफ में नौकरी मिली, तो पति ने उस पर नौकरी से इस्तीफा देने का भारी दबाव बनाया। फैमिली कोर्ट में दिए गए अपने जवाब में पति ने पत्नी पर बेहद आपत्तिजनक आरोप लगाए। पति ने आरोप लगाया कि सरकारी नौकरी मिलने के बाद उसकी पत्नी खुद को महान समझने लगी है और किसी अन्य व्यक्ति के साथ अवैध संबंधों में है।

हाईकोर्ट की खंडपीठ ने माना कि एक कामकाजी महिला पर करियर छोड़ने का दबाव बनाना और उसकी गरिमा व चरित्र पर आधाकहीं आरोप लगाना स्पष्ट रूप से गंभीर मानसिक क्रूरता की कैटेगिरी में आता है। कोर्ट ने स्पष्ट किया कि पति को इस प्रताड़ना

के खिलाफ पुलिस में शिकायत न करने का मतलब यह नहीं है कि पत्नी ने क्रूरता नहीं सही है, अक्सर महिलाएं सामाजिक कलंक से बचने के लिए चुप रह जाती हैं। खंडपीठ ने इस बात पर गौर किया कि पति-पत्नी मई 2015 से यानी पिछले 10 वर्षों से ज्यादा समय से पूरी तरह अलग रह रहे हैं। इतने लंबे अलावाय के बाद उनके बीच वैवाहिक संबंध बहाल होने की कोई गुंजाइश नहीं बची है। मामले की गंभीरता इस बात से भी साबित होती है कि नोटिस मिलने के बावजूद पति हाईकोर्ट में उपस्थित नहीं हुआ। कोर्ट ने इसे पति की मौन सहमति माना और हिंदू मैरिज एक्ट की धारा 13 के तहत महिला सिपाही की अपील स्वीकार करते हुए 'तलाक' के फैसले पर मुहर लगा दी।

श्रीडूंगरगढ़ में अति. निदेशक (कृषि विस्तार) ने उर्वरक भंडार का निरीक्षण किया

बीकानेर, (निसं)। अतिरिक्त निदेशक (कृषि विस्तार) टी.के. जोशी ने मंगलवार को उपजिला क्षेत्र श्रीडूंगरगढ़ का दौरा कर कृषि उर्वरक आदान व्यवस्थाओं का जायजा लिया। इस दौरान उन्होंने क्षेत्र के आदान विक्रेताओं के परिसरों का निरीक्षण किया तथा पीओएस मशीन एवं भौतिक स्टॉक का सत्यापन कर यूरिया उपलब्धता की



अतिरिक्त निदेशक टी.के. जोशी ने श्रीडूंगरगढ़ क्षेत्र का दौरा किया।

- अतिरिक्त निदेशक (कृषि विस्तार) जोशी ने उर्वरक वितरण व कृषि अभियानों की समीक्षा की

बैठक में आगामी खरीफ सीजन के लिए यूरिया वितरण व्यवस्था, उर्वरक प्रबंधन तथा क्षेत्र में उर्वरकों की उपलब्धता पर विस्तार से चर्चा की गई। साथ ही 'धरती माता बचाओ अभियान' एवं 'आपणी खेत, आपणी खाद' अभियान की प्रगति की समीक्षा करते

हुए मई में आयोजित होने वाले ग्राम-2026 कार्यक्रम की तैयारियों पर भी विशेष जोर दिया।

दो के अंत में अतिरिक्त निदेशक (कृषि विस्तार) टी.के. जोशी ने संबंधित अधिकारियों को विभागीय योजनाओं की प्रभावी क्रियान्विति

सुनिश्चित करने के निर्देश दिए। निरीक्षण के दौरान सहायक निदेशक कृषि रघुबीर दयाल सुधार, कृषि अधिकारी कन्हैयालाल सरस्वा, डॉ. महेंद्र प्रताप, मेघराज बंजारा एवं सहायक कृषि अधिकारी हितेश जांगिड़ एवं अनिल कुमार आदि मौजूद रहे।

पालतू श्वान को जैसीबी से लटकाकर मारा

जोधपुर, (कासं)। शहर के सालावास-बोरानाडा रोड पर आई एक फैक्टर में पालतू श्वान को जैसीबी से फंदा लगाकर मारकर मार डाला। घटना सीसीटीवी फुटेज और वीडियो सोमवार की रात को वायरल हुआ है। श्वान को लेकर एक व्यक्ति की तरफ से पड़ोस की फैक्टर स्टॉफ के खिलाफ रिपोर्ट दी गई है। इस बारे में विवेक विहार थाना पुलिस जांच के बाद हरियाणा के करनाल निवासी राजकुमार और गैनपाल दो युवकों को हिरासत में लिया है।

लुणी के सालावास स्थित उचलावास निवासी मनोज कुमार पुत्र नवलाराम गहलोत ने पुलिस में रिपोर्ट दी है। इसमें बताया कि उसकी फैक्टर सालावास-बोरानाडा रोड पर आई है। उसका एक पालतू श्वान बॉस है। 12 अप्रैल रविवार को वह रात को घूमते हुए पड़ोस में आई एक अन्य फैक्टर में चला गया था। तब वहां एक स्टॉफ ने उसे रोटी देने के बहाने गले में फंदा डाल दिया। बाद में जैसीबी से लटकाकर उसे मार डाला। उसके श्वान का पता नहीं चलने पर उसे ढूंढा गया तो वह नजदीक में एक मेडिकल डिवाइस के पाँके में पड़ा मिला। उसके गले में फंदा डाला हुआ था। सीसीटीवी फुटेज देखे तो उक्त घटना का पता लगा।

पाली में नकली और मिलावटी घी के संदेह पर कार्रवाई



पाली शहर में डेयरी एंड जनरल स्टोर पर घी के नमूने लिये।

पाली, (नि.सं)। पाली जिले में मिलावटखोरों के खिलाफ विशेष अभियान जारी है। सीएमएचओ डॉ. विकास मारवाल के निर्देशानुसार अभियान के तहत पाली शहर के इंडा कॉलोनी पर स्थित पुवाल माता डेयरी एंड जनरल स्टोर से घी का नमूना तथा दूसरी शिकायत भीखाजी नगर कोसलाव शिव

शक्ति किनारा स्टोर से नकली घी के संदेह पर कुण्ठा घी, सरस घी, अमूल घी के 4 नमूने लिए 27 टीन को विक्रय नहीं करने की हिदायत दी। खाद्य विभाग की टीम ने भारत सरकार द्वारा प्राप्य शिक्षाकार पर खिवाड़ा में विघाता सुपर मार्केट पर कार्यवाही कर सरस से मिलते-जुलते चार ब्रांड घी के सैंपल लिए। सभी नमूने

प्रयोगशाला में जांच के लिए भेजा गया। खाद्य सुरक्षा अधिकारी सुरेश चन्द शर्मा ने बताया कि मंगलवार को खिवाड़ा में विभाग की टीम ने श्री श्याम सरस, धनु सरस, गोअमृत सहित अनेक ब्रांड के घी के सैंपल जांच के लिए लिए। प्रयोगशाला से रिपोर्ट आने के बाद ही आगे की कार्रवाई की जाएगी।



मेरी टीम की आईपीएल में सनराइजर्स हैदराबाद के हाथों सत्र की पहली हार के लिए कई कारण जिम्मेदार रहे जिनमें उनके विस्फोटक बल्लेबाजों का गेंदों की गति को समझने में नाकाम रहना भी शामिल है। - रियान पराग

राजस्थान रॉयल्स के कप्तान, अपनी टीम की हार को लेकर बोलते हुए।

एशियाई कुश्ती में भारत का गोल्डन डे, सुजीत और अभिमन्यु ने स्वर्ण पदक जीतकर रचा इतिहास

नई दिल्ली, 14 अप्रैल। किर्गिस्तान में चल रही एशियाई कुश्ती प्रतियोगिता में भारत के पहलवानों ने दमदार प्रदर्शन करते हुए देश का नाम रोशन किया



है। ताजा मुकाबलों में भारतीय खिलाड़ियों ने शानदार खेल दिखाते हुए स्वर्ण पदक अपने नाम किए। एशियाई कुश्ती चैंपियनशिप में भारत के सुजीत कलकल ने 65 किलोग्राम फ्रीस्टाइल वर्ग में उज्बेकिस्तान के पहलवान को 8-1 से हराकर स्वर्ण पदक जीता है। गौरतलब है कि इस वर्ग में 2019 के बाद यह पहला मौका है जब किसी भारतीय खिलाड़ी ने स्वर्ण पदक हासिल किया है। इससे पहले बजरंग पुनिया ने यह उपलब्धि हासिल की थी। मौजूद जानकारी के अनुसार, सुजीत का यह लगातार तीसरा स्वर्ण पदक है, जो उनके शानदार फॉर्म को दर्शाता है। वहीं 70 किलोग्राम वर्ग में अभिमन्यु मांडवाल ने मंगोलिया के अनुभवी और ओलंपिक खिलाड़ी को 5-3 से हराकर बड़ा उलटफेर किया और स्वर्ण पदक अपने नाम किया है। गौरतलब है कि इन जीतों के साथ भारत का कुल पदक आंकड़ा अब 14 तक पहुंच गया है, जिसमें दो स्वर्ण और चार रजत पदक शामिल हैं। इसके अलावा अन्य मुकाबलों में भी भारतीय पहलवानों का प्रदर्शन शानदार रहा है। मौजूद जानकारी के अनुसार, ओलंपिक कांस्य पदक विजेता अमन सहरावत ने 61 किलोग्राम वर्ग के सेमीफाइनल में ईरान के खिलाड़ी को 11-9 से हराकर फाइनल में जगह बनाई है। अब उनका मुकाबला कोरिया के खिलाड़ी से स्वर्ण पदक के लिए होगा। वहीं 86 किलोग्राम वर्ग में मुकुल देहिया ने कजाकिस्तान के पहलवान को 12-6 से हराकर फाइनल में प्रवेश किया है। अब उनका मुकाबला ईरान के मजबूत प्रतिद्वंदी से होगा।

खुश के शानदार शतक व अनमोल की घातक गेंदबाजी से भदोरिया क्रिकेट अकादमी फाइनल में

जयपुर, 14 अप्रैल। चंबल स्पोर्ट्स द्वारा आयोजित अंडर 16 स्टेट लेवल भारती कंबर मेमोरियल वनडे क्रिकेट लीग का पहला सेमीफाइनल



मुकाबला नेशनल क्रिकेट ग्राउंड पर जय भारती अकादमी और भदोरिया क्रिकेट अकादमी के बीच खेला गया। जिसमें पहले बल्लेबाजी करते हुए जय भारती अकादमी ने 30.4 ओवर में 155 रन पर ऑल आउट हो गई। जिसमें योगित सैनी ने 35 रन व तेजस जोशी ने 27 रन व कृष्णा ने 21 रन की पारी खेली। भदोरिया क्रिकेट अकादमी की ओर से गेंदबाजी में अनमोल शर्मा ने 4 विकेट व निहाल टांक ने 3 विकेट व आरव चोपड़ा ने 2 विकेट लिए। जवाब में भदोरिया क्रिकेट अकादमी ने मात्र 24.2 ओवर में 159/6 रन बनाकर फाइनल में जगह बना ली। जिसमें खुश सोलंकी ने नाबाद 109 रन (एक ओवर में लगातार छह छक्के) व कल्पित भट्ट ने 24 रन की पारी खेली। जब भारतीय क्रिकेट अकादमी की ओर से गेंदबाजी में नितिन सिंह गहलोत ने 2 विकेट लिए। भदोरिया क्रिकेट अकादमी 4 विकेट से मुकाबला जीता।

टीम चैंपियनशिप में सीनियर वर्ग में जोधपुर की महिला को स्वर्ण व पुरुष को रजत

जयपुर, 14 अप्रैल। प्रतियोगिता के अंतिम दिन राज्य स्तरीय सीनियर व जूनियर (महिला व पुरुष) ऑटॉस्टिक जिम्नस्टिक प्रतियोगिता का समापन



समारोहपूर्वक किया गया। विजेताओं के नाम इस प्रकार हैं:- टेबल वॉल (महिला सीनियर) - स्वर्ण दिशा जोधपुर, रजत पूजा चौधरी नागौर व कांस्य खुशी टांक जोधपुर, टेबल वॉल (महिला जूनियर) - स्वर्ण रवीना नागौर, रजत पूजा नागौर व कांस्य हंसिका जयपुर, टीम चैंपियनशिप (महिला सिनियर) - स्वर्ण जोधपुर, रजत नागौर व कांस्य अजमेर, टीम चैंपियनशिप (पुरुष सिनियर) - स्वर्ण उदयपुर, रजत जोधपुर व कांस्य नागौर। प्रतियोगिता संयोजक भवानीसिंह ने बताया कि कानसिंह राठौड़ पूर्व महासचिव भारतीय जिम्नस्टिक्स महासंघ के अध्यक्षता में समापन समारोह में नरेश सिंह अयाजसेवी द्वारा विजेता टीमों को ट्रॉफी एवं जोधपुर के जिम्नास्ट्स को पुरस्कार प्रदान किए गए। परमेश्वर प्रजापत, सचिव राज्य संघ द्वारा आगन्तुक अधिकारियों का आभार व्यक्त किया गया तथा इस प्रतियोगिता में प्रदर्शन के आधार पर राष्ट्रीय प्रतियोगिता हेतु प्रतिभागियों के चयन किए जाने की घोषणा की।



खेल जगत

आज का खिलाड़ी



एशियन चैंपियनशिप में भारत के खिलाड़ी आयुष शेट्टी ने सिल्वर मेडल जीता है। हालांकि, वो चीनी खिलाड़ी शी यू क्यूई से गोल्ड मेडल हार गए। इस दौरान आयुष ने सिल्वर जीतने पर गर्व और उम्मीद जताई है। शेट्टी ने इसे एक शानदार ट्रान्जिट बताते हुए दुनिया का सर्वश्रेष्ठ खिलाड़ी बनने के

क्या आप जानते हैं? ... भारत ने 2016 में इंग्लैंड के खिलाफ 759/7 का सर्वोच्च स्कोर बनाया। राहुल द्रविड़ के नाम टेस्ट में सबसे अधिक गेंदों (31,258) का सामना करने का रिकॉर्ड है।

विश्वास को और मजबूत किया है। इसके साथ ही उन्होंने फाइनल में मिली निराशा को भी स्वीकार की है। आयुष शेट्टी ने कहा है कि, मुझे लगता है कि ये मेरे लिए एक बेहतरीन ट्रान्जिट था, जिस तरह से मैंने पूरे ट्रान्जिट में खेला, उससे मैं सचमुच बहुत खुश हूँ।

चेन्नई ने कोलकाता नाइट राइडर्स को 32 रनों से रौंदा, नूर अहमद ने 3 विकेट झटकके

चेन्नई, 14 अप्रैल। आईपीएल 2026 में चेन्नई सुपर किंग्स ने लगातार दूसरी दर्ज की है। सीएसके ने मंगलवार को चेन्नई के एमए चिदंबरम स्टेडियम में कोलकाता नाइट राइडर्स को 32 रनों से रौंदा। यह केकेआर की मौजूदा सीजन में पांच मैचों में चौथी हार है। उसका एक मैच बारिश की भेंट चढ़ा था। आईपीएल इतिहास में पहली बार ऐसा हुआ कि केकेआर ने सीजन के शुरुआती पांच मैचों से एक भी नहीं जीता। पांच बार की चैंपियन सीएसके ने 193 रनों का लक्ष्य रखा। जवाब में तीन बार की विजेता कोलकाता टीम निर्धारित 20 ओवर में 7 विकेट पर 160 रन ही जुटा सकी। चेन्नई के लिए स्पिनर नूर अहमद ने बेहतरीन गेंदबाजी की। उन्होंने चार ओवर के स्पेल में महज 21 रन देकर तीन अहम विकेट चटकाए और केकेआर की कमार तोड़ दी। अंशुल कंबोज ने दो जबकि खलील अहमद और अकील हुसैन ने एक-एक शिकार किया।

लक्ष्य का पीछा करते हुए केकेआर ने खराब आगाज किया। फिन एलन (1) दूसरे ओवर में विकेट गंवा बैठे। सुनील

संजू बतौर विकेटकीपर 30+ स्कोर बनाने वाली लिस्ट में शामिल



नरेन (17 गेंदों में 24) और कप्तान अजिंक्य रहाणे (22 गेंदों में 28) बड़ी पारी नहीं खेल पाए। हालांकि, रहाणे ने अंककृष रघुवंशी (19 गेंदों में 27) के साथ तीसरे विकेट के लिए 50 रनों की साझेदारी की। नूर ने 11 वें ओवर में रहाणे और ऑलराउंडर कैमरून टीन (0) को लगातार गेंदों पर आउट किया। केकेआर के पांच विकेट 85 रन पर गिर गए थे। नूर ने 13वें ओवर में रिंकू सिंह (6) का शिकार किया। रोवैन पॉवेल और रमनदीप सिंह ने मोर्चा संभाला लेकिन केकेआर को हार से नहीं बचा पाए। दोनों ने सातवें विकेट के लिए 63 रनों की पार्टनरशिप की। पॉवेल ने 22 गेंदों में चार चौकों और एक छक्के की मदद से नाबाद 31 रन बनाए। रमनदीप ने 23 गेंदों में 35 रन बटोरे, जिसमें चार चौके और एक छक्का है। इससे पहले, लीकन बड़े मैचों में टॉस गंवाने के बाद पांच विकेट पर 192 रन

जुटाए। कप्तान ऋतुराज गायकवाड (7) सस्ते में आउट हुए। उसके बाद, संजू सैमसन (32 गेंदों में 48, चार चौके तीन सिक्स) और आयुष म्हात्रे (17 गेंदों में 38, छह चौके, दो छक्के) ने शानदार बल्लेबाजी की। दोनों पावरप्ले में सीएसके स्कोर 72/2 तक पहुंचा दिया था। म्हात्रे छठे ओवर की आखिरी गेंद पर पवेलियन लौटे। उन्होंने सैमसन के संग दूसरे विकेट के लिए 47 रनों की पार्टनरशिप की। पावरप्ले के बाद 14 ओवरों में चेन्नई को टीम 120 रन ही बना सकी। शुरुआत में सैमसन ने तीन चौके लगाकर अपने तेवर जाहिर किए जिनमें पहले ही ओवर में वैभव अरोड़ा को शानदार चौका शामिल है। म्हात्रे ने कैमरून टीन को लगातार दो छक्के लगाए। उन्होंने कपिल देव की तरह नटराज शांत स्वयंवर लेग के पीछे लगाया और मिडविकेट के ऊपर से गेंद को सीमांरखा के पार पहुंचाया। सैमसन ने 12वें ओवर में कार्तिक त्यागी को स्ट्रेट में छक्का लगाया जबकि गेंदबाज ने 148.1 की रफ्तार से ऑफ कटर पर उन्हें बोल्ट कर दिया।

सूर्यकुमार यादव का भविष्य अधर में, कप्तानी छिनने के साथ टीम इंडिया से होंगे बाहर!

नई दिल्ली, 14 अप्रैल। सूर्यकुमार यादव को कप्तानी में टीम इंडिया ने 2026 टी20 वर्ल्ड कप का खिताब जीता था। इससे पहले मेन इन ब्लू ने सूर्या की कप्तानी में 2025 का एशिया कप जीता था। लेकिन अगले यानी 2028 के टी20 वर्ल्ड कप से पहले भारत के टी20 कप्तान सूर्यकुमार यादव पर तलवार लटकती हुई नजर आ रही है। सूर्या पर सिर्फ कप्तानी छिनने का नहीं, बल्कि टीम इंडिया से बाहर होने का भी खतरा मंडराने लगा है। तो आइए जानते हैं कि आखिर अचानक क्यों वर्ल्ड कप विनिंग कप्तान



पर टीम से बाहर होने का खतरा मंडराने लगा। भले ही सूर्या की कप्तानी में टीम इंडिया ने टी20 वर्ल्ड कप का खिताब जीता, लेकिन बैटिंग में खराब फॉर्म उनके लिए खारेज की घंटी बन रहा है। उन्होंने टी20 वर्ल्ड कप में 242 रन जरूर बनाए थे, लेकिन बड़े मैचों में ज्यादातर फ्लॉप ही नजर आए थे।

न्यूजीलैंड के खिलाफ खिताबी मुकाबले में सूर्या गोल्डन डक पर आउट हुए थे इसी तरह ट्रान्जिट में बड़ी टीमों के खिलाफ बल्ला खामोश रहा था। रिपोर्टों में आगे बताया गया कि जून और जुलाई में भारत का इंग्लैंड और आयरलैंड का दौरा सूर्या के लिए काफी अहम होगा, इस दौर पर सूर्या की बल्लेबाजी पर नजर रखी जाएगी। ये दौरान तय कर सकता है कि भारत के मौजूदा टी20 कप्तान को अगले 2 सालों का फेज मिलेगा या नहीं अगले 2 सालों में 2028 का टी20 वर्ल्ड कप और ओलंपिक जैसे बड़े इवेंट शामिल हैं।


स्टोक्स ने मैक्कुलम के साथ मदभेद की खबरों को किया खारिज

लंदन, 14 अप्रैल। इंग्लैंड क्रिकेट टीम के टेस्ट कप्तान वैन स्टोक्स ने मुख्य कोच ब्रेंडन मैक्कुलम के साथ मतभेद की खबरों को सिरे से खारिज करते हुए कहा कि दोनों के बीच तालमेल को लेकर जो बातें कही जा रही हैं, वह बढ़ा-चढ़ाकर पेश की गई हैं। उन्होंने स्पष्ट किया कि वे 95 प्रतिशत मामलों में एकमत रहते हैं। स्टोक्स ने माना कि ऑस्ट्रेलिया में खेले गए एशेज दौर के दौरान उनके और मैक्कुलम के बीच कुछ मुद्दों पर मतभेद थे, लेकिन इन उन्हीं सामान्य प्रक्रिया का हिस्सा बताया। उस समय स्टोक्स जहां थोड़ा संतुलित और रक्षात्मक खेल के पक्ष में थे, वहीं मैक्कुलम आक्रामक रणनीति जारी रखना चाहते थे। इंग्लैंड को उस एशेज सीरीज में ऑस्ट्रेलिया के खिलाफ 4-1 से हार का सामना करना पड़ा था। हालांकि दोनों ने इस मुश्किल दौर में एक-दूसरे का समर्थन किया। स्टोक्स ने इंग्लैंड एंड वेल्स क्रिकेट बोर्ड को दिए इंटरव्यू में कहा, यह कहना कि हम एकमत नहीं हैं, बहुत बड़ी बात बना दी गई है। नेटवर्क में हर मुद्दे पर सहमति होना संभव नहीं होता। टीम के हित में चर्चा और बहस जरूरी होती है, जिससे सही निर्णय लिया जा सके। उन्होंने कहा कि उनके और मैक्कुलम के विचार कई मामलों में अलग हो सकते हैं, लेकिन आपसी बातचीत से वे हमेशा एक निष्कर्ष पर पहुंचते हैं। स्टोक्स फिलहाल चोट से उबर रहे हैं। प्री-सीजन अभ्यास के दौरान उनके गाँव की हड्डि टूट गई थी, जिसके चलते वे काउंटी क्रिकेट से दूर रहे।

फीफा वर्ल्ड कप 2026 से पहले घाना ने कार्लोस को बनाया मुख्य कोच

अकरा (घाना), 14 अप्रैल। फीफा वर्ल्ड कप 2026 से पहले घाना ने बड़ा फैसला लेते हुए पुर्तगाल के अनुभवी मैनेजर कार्लोस ब्रवीरोज को अपनी राष्ट्रीय फुटबॉल टीम का मुख्य कोच नियुक्त किया है। घाना फुटबॉल एसोसिएशन (जीएफए) ने सोमवार को इसकी आधिकारिक घोषणा की। 73 वर्षीय ब्रवीरोज लगातार पांचवें भारतीय मुख्य कोच के रूप में हिस्सा लेने जा रहे हैं, जो अपने आग में एक बड़ी उपलब्धि है। उन्होंने पिछले महीने ओमान के कोच पद से इस्तीफा दे दिया था, जब टीम वर्ल्ड कप 2026 के लिए क्वालीफाई नहीं कर पाई। वर्ल्ड कप शुरू होने से महज 72 दिन पहले घाना की टीम बिना कोच के रह गई थी, जब ऑस्ट्रेलिया और जर्मनी के खिलाफ मार्च में हुए फ्रेंडली मुकाबलों में हार के बाद ओटो अडो से रास्ते अलग कर लिए गए थे। जीएफए ने अपने बयान में कहा, कार्यकारी परिषद ने सभी प्रमुख हितधारकों के साथ मिलकर कार्लोस ब्रवीरोज को सीनियर राष्ट्रीय टीम 'क्लैक स्टार्स' का मुख्य कोच नियुक्त किया है।

पीएसएल ने जिम्बाब्वे के तेज गेंदबाज ब्लेसिंग मुजरबानी पर लगाया 2 साल का प्रतिबंध



लाहौर, 14 अप्रैल। पाकिस्तान सुपर लीग (पीएसएल) ने जिम्बाब्वे के तेज गेंदबाज ब्लेसिंग मुजरबानी पर दो साल का प्रतिबंध लगा दिया है। उनके खिलाफ यह कार्रवाई पीएसएल छोड़कर इंडियन प्रीमियर लीग (आईपीएल) में खेलने के कारण की गई है। 29 वर्षीय मुजरबानी पहले आईपीएल और पीएसएल दोनों की नीलामी में नहीं बिके थे। इसके बाद उन्हें इस्लामाबाद यूनाइटेड ने रिप्लेसमेंट खिलाड़ी के तौर पर टीम में शामिल किया था। हालांकि, बाद में उन्होंने यह कॉन्ट्रैक्ट छोड़ दिया, जब कोलकाता नाइट राइडर्स (केकेआर) ने उन्हें अपनी टीम में शामिल होने का ऑफर दिया। कोलकाता ने उन्हें उस समय साइज किया, जब टीम को बांग्लादेश के तेज गेंदबाज मुस्तफिज़ुर रहमान के साथ अपना करार खत्म करना पड़ा। मुजरबानी आईपीएल 2026 में अब तक दो मैच खेल चुके हैं और अपने दूसरे मुकाबले में सनराइजर्स हैदराबाद के खिलाफ 4 विकेट लेकर शानदार प्रदर्शन किया। इससे पहले भी इसी तरह की सीमांकी के खिलाड़ी कॉर्बिन बॉश पर एक साल का बैन लगाया गया था। इस सीजन में स्पेंसर जॉनसन और दासुन शानाका ने भी पीएसएल छोड़कर आईपीएल खेलने का फैसला किया है। हालांकि, अभी आधिकारिक घोषणा नहीं हुई है, लेकिन इन पर भी कार्रवाई की संभावना है। लीग ने कहा कि फ्रेंचाइजी क्रिकेट में पारदर्शिता और अनुशासन बेहद जरूरी है। किसी मौजूदा अनुबंध के रहते दूसरी लीग से जुड़ना नियमों का उल्लंघन है और इससे सिस्टम पर भरोसा कमजोर होता है। पीएसएल ने साफ किया कि दो साल का बैन इस उल्लंघन की गंभीरता को दर्शाता है।



संजू सैमसन और अमेलिया केर बने मार्च के आईसीसी प्लेयर ऑफ द मंथ

नई दिल्ली, 14 अप्रैल। भारतीय क्रिकेट टीम के सलामी बल्लेबाज संजू सैमसन और न्यूजीलैंड की ऑलराउंडर अमेलिया केर को मार्च महीने के लिए आईसीसी प्लेयर ऑफ द मंथ चुना गया है। दोनों खिलाड़ियों को यह सम्मान उनके शानदार प्रदर्शन के लिए दिया गया। संजू सैमसन ने आईसीसी पुरुष टी-20 विश्व कप में बेहतरीन प्रदर्शन करते हुए यह अवॉर्ड अपने नाम किया। उन्होंने इस दौर में अपने ही साथी जसप्रीत बुमराह और दक्षिण अफ्रीका के बल्लेबाज कॉनर एस्टरहुइजन को पीछे छोड़ा। वहीं अमेलिया केर ने ऑस्ट्रेलिया की बेथ मूनी और दक्षिण अफ्रीका की अयाबोंगा खाका को पछाड़ते हुए महिला वर्ग का खिताब जीता।



रन की पारी खेली। सैमसन को शानदार बल्लेबाजी की बढौलत भारत ने न सिर्फ खिताब अपने नाम किया, बल्कि टी20 विश्व कप को बरकरार रखने वाली पहली टीम भी बनी और पहली बार अपने घर में ट्रॉफी जीती।

विश्व कप में सैमसन का जलवा - संजू सैमसन को टी-20 विश्व कप में उनके शानदार प्रदर्शन के लिए प्लेयर ऑफ द ट्रान्जिट भी चुना गया था। उन्होंने वेस्टइंडीज के खिलाफ कोलकाता में खेले गए अहम मुकाबले में नाबाद 97 रन बनाए। इसके बाद सेमीफाइनल में इंग्लैंड के खिलाफ मुंबई में 89 रन और फाइनल में न्यूजीलैंड के खिलाफ अहमदाबाद में भी 89 रन की पारी खेली। सैमसन को शानदार बल्लेबाजी की बढौलत भारत ने न सिर्फ खिताब अपने नाम किया, बल्कि टी20 विश्व कप को बरकरार रखने वाली पहली टीम भी बनी और पहली बार अपने घर में ट्रॉफी जीती।

राजस्थान रॉयल्स ने जयपुर चरण के लिए ऑनलाइन टिकट बिक्री शुरू की, दिल्ली कैपिटल्स मुकाबले से होगी शुरुआत

जयपुर, 14 अप्रैल। राजस्थान रॉयल्स ने आज घोषणा की कि इंडियन प्रीमियर लीग 2026 के जयपुर चरण के लिए ऑनलाइन टिकट बिक्री आधिकारिक रूप से शुरू हो गई है, जिसकी शुरुआत दिल्ली कैपिटल्स के खिलाफ मुकाबले से होगी। यह टीम की अपने घरेलू मैदान, प्रतिष्ठित सवाई मानसिंह स्टेडियम में वापसी का प्रतीक है, जहां प्रशंसक एक बार फिर लाइव क्रिकेट के रोमांचक माहौल का अनुभव करेंगे। प्रशंसकों को सहज और बेहतर टिकटिंग अनुभव प्रदान करने के लिए फ्रेंचाइजी ने एक सुव्यवस्थित प्रक्रिया अपनाई है। वफादार समर्थकों को प्राथमिकता देने के लिए शाम 6:00 बजे से 7:00 बजे तक एक विशेष अर्ली एक्सेस विंडो रखी जायेगी, जिससे वे पहले ही अपनी सीटें सुरक्षित कर सकें। सामान्य टिकट बिक्री रात 9:00 बजे से शुरू होगी। टिकट केवल डिस्ट्रिक्ट बाय




राजस्थान रॉयल्स जयपुर में कुल चार घरेलू मुकाबले खेलेगी: राजस्थान रॉयल्स बनाम सनराइजर्स हैदराबाद - 25 अप्रैल 2026, राजस्थान रॉयल्स बनाम दिल्ली कैपिटल्स - 1 मई 2026, राजस्थान रॉयल्स बनाम गुजरात टाइटंस - 9 मई 2026, राजस्थान रॉयल्स बनाम लखनऊ सुपर जायंट्स - 19 मई 2026।

जोमेटो प्लेटफॉर्म पर उपलब्ध है, जो राजस्थान रॉयल्स का आधिकारिक टिकटिंग पार्टनर है। टिकटों की बढौती

मांग को देखते हुए प्रशंसकों को सलाह दी जाती है कि वे जल्द से जल्द बुकिंग करें, ताकि वे इस रोमांचक अनुभव से

शेन वार्न के बेटे का दावा शेन वार्न की मौत कोविड के तीन या चार टीकों के कारण हुई: जैक्सन

नई दिल्ली, 14 अप्रैल। महान स्पिनर शेन वार्न के निधन के चार साल बाद उनके बेटे जैक्सन ने दावा किया है कि इस दिग्गज स्पिनर की मौत संभवतः कोविड के उन तीन या चार टीकों के कारण हुई थी जो उन्हें बचाने के लिए मजबूर लेने पड़े थे। जैक्सन ने 2 वर्ल्ड्स कोलाइड पॉडकास्ट पर बात करते हुए अपने पिता की स्वास्थ्य से जुड़ी समस्याओं को भी स्वीकार किया। वार्न का 2022 में थाईलैंड में दिल का दौरा पड़ने से निधन हो गया था। उस समय उनकी उम्र महज 52 साल थी। जैक्सन ने आगे कहा कि, मुझे पक्का लगता है कि इसमें कोविड टीके का हाथ था। मुझे नहीं लगता कि अब ये कहने से किसी तरह का विवाद पैदा होगा। भले ही डैड को पहले से ही कुछ स्वास्थ्य समस्याएं थीं लेकिन मुझे लगता है कि टीका लगाने के कारण उनकी बीमारी खुलकर सामने आ गई। ये एक ऐसी बात है जिसमें मैं हमेशा सोचता रहता हूँ। उन्होंने कहा कि जैसे ही मैंने फोन रखा तो मेरी पहली प्रतिक्रिया यही थी कि मैंने तुरंत सरकार को दोषी ठहराया। मैंने तुरंत कोविड और टीके को दोषी ठहराया। जैक्सन ने कहा कि उन्होंने शोक सभा में अपने विचारों को स्पष्ट रूप से व्यक्त करने से खुद को बड़ी मुश्किल से रोका था।



उन्होंने कहा कि, शायद ये समझदारी अगर कदम था कि मैंने ऐसा नहीं किया, अगर मैंने ऐसा किया होता तो मेरी स्थिति बिल्कुल अलग होती। लेकिन मुझे यही महसूस हुआ। वार्न की जीवचरणी के बारे में जैक्सन ने कहा कि धूम्रपान और शराब पीने के बावजूद वह अपेक्षाकृत स्वस्थ थे। उन्होंने कहा कि, उस समय डैड स्वस्थ थे, खुश थे। वे काफी समय बाद इतने अच्छे दिख रहे थे। वह जरूर धूम्रपान करते थे और शराब पीते थे लेकिन 80 और 90 वर्ष की अपने विचारों को स्पष्ट रूप से व्यक्त करने से खुद को बड़ी मुश्किल से रोका था।

वैभव को आयरलैंड टी-20 दौरे के लिए मिलेगा मौका! भारत के सबसे कम उम्र के खिलाड़ी बनने

नई दिल्ली, 14 अप्रैल। जून 2026 में भारत के आयरलैंड दौरे के लिए वैभव सूर्यवंशी को चुने जाने की संभावना है। अगर वह चुने जाते हैं तो देश का प्रतिनिधित्व करने वाले सबसे कम उम्र के खिलाड़ी बन जाएंगे। इंडियन एक्सप्रेस के अनुसार, चयनकर्ता 15 वर्षीय वैभव को इंग्लैंड के व्हाइट-बॉल दौरे से टीक पहले होने वाली इस छोटी टी-20 सीरीज में बड़ा मौका दे सकते हैं। बीसीसीआई के सूत्र ने इसकी पुष्टि की। सूर्यों के हवाले से कहा गया है कि, वह आयरलैंड दौरे के लिए दावेदारों में शामिल हैं और चयनकर्ताओं ने कई अन्य खिलाड़ियों के साथ उनका नाम भी शॉर्टलिस्ट किया है। बाएं हाथ के बल्लेबाज ने पिछले सीजन अगले का आसिस्ता जारी रहता है तो चयन समिति उसे आयरलैंड में होने वाली आगामी सीरीज के साथ-साथ इस साल के अंत में होने वाले जिम्बाब्वे दौरे के लिए भी चुनेगी।



राजस्थान रॉयल्स के लिए खेलते हुए आरसीबी के खिलाफ 26 गेंदों में 78 रन, चेन्नई सुपर किंग्स के खिलाफ 17 गेंदों में 52 रन और मुंबई इंडियंस के खिलाफ 14 गेंदों में 39 रन बनाए हैं। वह बड़े नामों से बिल्कुल भी चबराते हुए नहीं दिखे। उन्होंने जसप्रीत बुमराह को 15 वर्षीय वैभव को इंग्लैंड के व्हाइट-बॉल दौरे से टीक पहले होने वाली इस छोटी टी-20 सीरीज में बड़ा मौका दे सकते हैं। बीसीसीआई के सूत्र ने इसकी पुष्टि की। सूर्यों के हवाले से कहा गया है कि, वह आयरलैंड दौरे के लिए दावेदारों में शामिल हैं और चयनकर्ताओं ने कई अन्य खिलाड़ियों के साथ उनका नाम भी शॉर्टलिस्ट किया है।

विजडन पुरस्कारों में भारतीय खिलाड़ियों का जलवा, 9 में से 7 अवॉर्ड अपने नाम किये




नई दिल्ली, 14 अप्रैल। भारतीय क्रिकेटर्स ने विजडन अल्टमैक 2026 अवॉर्ड में अपना दबदबा बनाया है। इन पुरस्कारों में 9 में से 7 तो भारतीय खिलाड़ियों के नाम हैं। इनमें दीपति शर्मा को वर्ष की महिला क्रिकेटर और अभिषेक शर्मा को वर्ष का टी20 क्रिकेटर चुना गया। शुभमन गिल, मोहम्मद सिराज, ऋषभ पंत और रविंद्र जडेजा को पिछले साल इंग्लैंड में हुई टेस्ट सीरीज में बेहतरीन प्रदर्शन करने के कारण विजडन के वर्ष के पांच क्रिकेटरों में शामिल किया गया है। भारतीय क्रिकेटर्स के अलावा जिन अन्य देशों के खिलाड़ियों को पुरस्कार के लिए चुना गया है उनमें ऑस्ट्रेलिया के प्रमुख तेज गेंदबाज मिचेल स्टार्क शामिल हैं जिन्हें दुनिया का सर्वश्रेष्ठ पुरुष क्रिकेटर चुना गया। उनके अलावा इंग्लैंड के बल्लेबाज हसीब हमीद थे जो भी चार भारतीय खिलाड़ियों के साथ वर्ष के पांच सर्वश्रेष्ठ क्रिकेटरों में भी शामिल किया गया है। दीपति को ये सम्मान पिछले साल आईसीसी महिला वनडे वर्ल्ड कप में 22 विकेट लेने के लिए दिया गया। इस ऑलराउंडर के बेहतरीन प्रदर्शन से भारतीय महिला टीम ने मुंबई में खेले गए फाइनल में साउथ अफ्रीका को हराकर अपना पहला वैश्विक खिताब जीता था। दीपति ने 9 मैचों में 3 अर्धशतक की मदद से 215 रन भी बनाए। इसके अलावा अभिषेक शर्मा ने 2025 के सत्र में बेहतरीन प्रदर्शन किया। इस सत्र में उन्होंने 21 मैचों में 193 के बेहतरीन स्ट्राइक रेट से 859 रन बनाए, जिसमें एक शतक और 5 अर्धशतक शामिल हैं। पिछले साल टेस्ट सीरीज के लिए इंग्लैंड के दौरे के दौरान भारतीय टेस्ट कप्तान गिल ने बेहतरीन फॉर्म दिखाते हुए 754 रन बनाए और पांच मैचों की सीरीज को 2-2 से ड्रा कराने में अहम भूमिका निभाई।

ओल्ड ट्रैफर्ड में 45 साल बाद लीड्स यूनाइटेड की ऐतिहासिक जीत, मैनचेस्टर यूनाइटेड को 2-1 से हराया

मैनचेस्टर, 14 अप्रैल। इंग्लिश प्रीमियर लीग में सोमवार रात बड़ा उलटफेर देखने को मिला, जहां लीड्स यूनाइटेड ने अपने चिर-प्रतिद्वंदी मैनचेस्टर यूनाइटेड को उनके घरेलू मैदान ओल्ड ट्रैफर्ड पर 2-1 से हराकर इतिहास रच दिया। 45 साल में यह पहली बार है जब लीड्स ने ओल्ड ट्रैफर्ड में जीत दर्ज की। मैच के हीरो नोआ ओकाफोर रहे, जिन्होंने दो शानदार गोल दागकर टीम को यादगार जीत दिलाई। लीड्स ने शुरुआत में ही आक्रामक खेल दिखाया और यूनाइटेड को दबाव में रखा। मैच की शुरुआत में ही डॉमिनिक कैल्वर्ट-लेविन को मौका मिला, लेकिन गोलकीपर सेने लैमेंस ने शानदार बचाव किया। इसके बाद ओकाफोर ने क्रॉस पर गोल कर लीड्स को बहुत दिलाई। 29वें मिनट में ओकाफोर ने दूसरा गोल किया, जब बॉक्स से लिया गया उनका शॉट लेनी योरो से डिफ्लेक्ट होकर गोल में चला गया। दूसरे हाफ में मैनचेस्टर यूनाइटेड को बड़ा झटका लगा, जब गिलसॉर्ड मार्टिनेज़ को 56वें मिनट में रेंड काई दिखाया गया। उन्होंने डॉमिनिक कैल्वर्ट-लेविन के बाल खींचे, जिसके बाद वीएआर रिव्यू में फैसला उनके खिलाफ गया।

डॉ. अंबेडकर की शिक्षा हमारी डबल इंजन सरकार तृणमूल ने बंगाल में रोजगार व उद्योगों को खत्म कर दिया है

मुख्यमंत्री ने बाबा साहेब की 135वीं जयंती पर अंबेडकर आवासीय कोचिंग केन्द्र की घोषणा की



मुख्यमंत्री भजनलाल शर्मा ने मंगलवार को बाबा साहेब डॉ. भीमराव अंबेडकर की 135वीं जयंती के अवसर पर आयोजित राज्य स्तरीय कार्यक्रम को संबोधित किया।

जयपुर, 14 अप्रैल। मुख्यमंत्री भजनलाल शर्मा ने कहा कि हमारी सरकार पिछड़े, वंचित एवं अंतिम पंक्ति के व्यक्ति तक विकास का उजियारा पहुंचाने एवं जीवन स्तर सुधारने के लिए प्रतिबद्ध है। हमारी सरकार बाबा साहेब के सपनों को पूरा करते हुए समाज के सभी वर्गों को सामाजिक, आर्थिक एवं राजनीतिक रूप से सशक्त एवं सक्षम बनाने का कार्य कर रही है। उन्होंने युवाओं का आह्वान करते हुए कहा कि, बाबा साहेब के सिद्धांतों और आदर्शों को आमसात करते हुए राष्ट्र विकास में योगदान दें।

मुख्यमंत्री शर्मा ने मंगलवार को जयपुर में बाबा साहेब डॉ. भीमराव अंबेडकर की 135वीं जयंती के अवसर पर आयोजित राज्य स्तरीय कार्यक्रम को संबोधित करते हुए कहा कि बाबा साहेब की शिक्षा और दृष्टिकोण हमारी डबल इंजन सरकार की कार्यप्रणाली की बुनियाद है। प्रधानमंत्री नरेन्द्र मोदी के नेतृत्व में स्वच्छ भारत मिशन, उज्वला योजना, पीएम आवास योजना एवं

■ **मुख्यमंत्री भजनलाल शर्मा ने कहा कि प्रधानमंत्री की जनकल्याणकारी योजनाओं का सबसे ज्यादा लाभ हमारे पिछड़े और वंचित वर्ग को मिल रहा है।**

आयुष्मान भारत जैसी जनकल्याणकारी योजनाओं का सबसे ज्यादा लाभ हमारे पिछड़े और वंचित वर्गों को मिल रहा है। कार्यक्रम को संबोधित करते हुए सामाजिक न्याय एवं अधिकारिता मंत्री अविनाश गहलोत ने कहा कि मुख्यमंत्री के नेतृत्व में राज्य सरकार वंचित एवं पिछड़े वर्ग के कल्याण के लिए बाबा साहेब डॉ. भीमराव अंबेडकर के विजन को साकार कर रही है।

इससे पहले, मुख्यमंत्री ने भारत रत्न बाबा साहेब डॉ. भीमराव अंबेडकर के जीवन यात्रा पर आधारित दुर्लभ

चित्रों की प्रदर्शनी का अवलोकन किया। साथ ही, विशेष योग्यताओं को सहायक उपकरणों का भी वितरण किया।

मुख्यमंत्री ने पेंशन एवं पालनहार योजना के लाभार्थियों को डीबीटी के माध्यम से 1 हजार 363 करोड़ रुपये की राशि हस्तांतरित की। उन्होंने 10 छात्रावास भवनों का लोकार्पण, 17 भवनों का शिलान्यास करने के साथ ही, जामडोली स्थित स्वयंसिद्धा परिसर में लाइब्रेरी का वरुंचल उद्घाटन किया। साथ ही, एआई आधारित 'हेल्थ डेस्क समाधान सार्थी' का शुभारंभ भी किया।

उन्होंने विशेष योग्यताओं को सहायक उपकरण एवं कन्यादान योजना के लाभार्थियों को राशि का वितरण किया। समारोह में मुख्यमंत्री अनुप्रति कोचिंग योजना के मेधावी विद्यार्थियों को सम्मानित भी किया गया। इसके अलावा मुख्यमंत्री ने नगरीय क्षेत्रों में 200 अंबेडकर ई-लाइब्रेरी स्थापित करने एवं अंबेडकर पीठ, मूंडला, जयपुर में अंबेडकर आवासीय कोचिंग केन्द्र की स्थापना की घोषणा भी की।

कांग्रेस नेता राहुल गांधी ने माल्दा में चुनावी सभा में जमकर तृणमूल की आलोचना की

मालदा, 14 अप्रैल। कांग्रेस नेता और लोकसभा में विपक्ष के नेता राहुल गांधी ने मंगलवार को पश्चिम बंगाल के मालदा में चुनावी जनसभा में तृणमूल कांग्रेस (टीएमसी) और भारतीय जनता पार्टी (भाजपा) पर जमकर हमला बोला। उन्होंने तृणमूल पर प्रदेश में गुंडाराज चलाने का आरोप लगाया।

मालदा के चांचल स्थित कलम बागान में आयोजित जनसभा में राहुल ने कहा कि तृणमूल कांग्रेस के शासन में राज्य में उद्योग और व्यापार खत्म हो गया है। उन्होंने पांच लाख नौकरियों के वादे को झूठा बताते हुए दावा किया कि हजारों युवा रोजगार के इंतजार में हैं। उन्होंने कहा कि तृणमूल सिर्फ अपने संगठन के हित में काम कर रही है और राज्य में कानून-व्यवस्था बिगड़ चुकी है। कांग्रेस नेता ने आरोप लगाया कि राष्ट्रीय स्तर पर भाजपा हिंसा फैलाती है, जबकि यहां तृणमूल कांग्रेस हिंसा फैलाने का काम करती है।

राहुल गांधी ने भाजपा पर हमला बोलते हुए कहा कि भाजपा के लोग नफरत फैलाने में लगे हैं। वहीं, हम कहते हैं कि देश में एकता होनी चाहिए,

■ **राहुल ने भाजपा पर भी हमला बोला और कहा कि भाजपा के लोग सिर्फ नफरत फैलाते हैं।**

भाईचारा होना चाहिए, नफरत मिटनी चाहिए। उन्होंने अपनी भारत जोड़ो यात्रा का जिक्र करते हुए कहा कि उनका मुकाबला नफरत की राजनीति से है। कांग्रेस नेता ने कहा कि भाजपा का मुकाबला टीएमसी नहीं कर सकती है। खिलाफ खड़ी हो सकती है और उसे हरा सकती है। उन्होंने कहा कि यहां एसआईआर के नाम पर वोट चोरी की जा रही है, लेकिन टीएमसी इसे नहीं रोक सकती। सिर्फ कांग्रेस ही इसे रोक सकती है।

उन्होंने वादा किया कि अगर कांग्रेस सत्ता में आती है तो कई जनकल्याणकारी योजनाएं लागू की जाएंगी। इनमें सभी के लिए दस लाख रुपये तक का स्वास्थ्य बीमा, कैसर मरीजों का मुफ्त इलाज, किसानों को

200 यूनिट तक मुफ्त बिजली और सालाना 15 हजार रुपये की सहायता शामिल है। महिलाओं को हर महीने 2000 रुपये देने और शिक्षा को मुफ्त करने का भी आश्वासन दिया गया।

नीतीश के ...

(प्रथम पृष्ठ का शेष) बिहार के मतदाताओं की मानसिकता में गहराई से जड़ें जमा चुकी है।

तीसरा, कद और प्रतिष्ठा के मामले में सम्राट चौधरी नीतीश कुमार की तुलना में कहीं नहीं ठहरते।

चौथा, भाजपा को डर है कि वह कुमार के ईबीसी और महिला मतदाताओं में राजनीतिक समर्थन आधार को गँवा सकती है।

यह भी देखना होगा कि क्या नीतीश के बेटे निशांत कुमार जेडीयू के निर्वाचन में भाग लेंगे।

इसलिए, भाजपा द्वारा फिलहाल अपने मुख्य हिन्दुत्व एजेंडे पर जल्दी कदम उठाने की बजाय, "वेत एंड वॉच" नीति अपनाने की संभावना है।

छत्तीसगढ़ में बाँयलर ब्लास्ट में 12 मरे

सक्ती, 14 अप्रैल। छत्तीसगढ़ के सक्ती जिले में वेदांता पावर प्लांट में मंगलवार को दोपहर बाद बाँयलर में हुए जोरदार ब्लास्ट में अब तक 12 मजदूरों की मौत हो गई है, जबकि कई की हालत गंभीर बनाई हुई है।

पुलिस अधीक्षक प्रफुल्ल ठाकुर ने इसकी पुष्टि करते हुए बताया कि 3 मजदूरों की मौत मौके पर ही हो गई थी, जबकि 9 मजदूरों ने अस्पताल में दम तोड़ा। इस हादसे में 18 घायलों को रायगढ़ के जिनदल फोर्टिस अस्पताल भेजा गया था, जहाँ 8 मजदूरों ने दम तोड़ दिया। बाकी 12 घायलों की हालत गंभीर है। सभी मजदूर 80 प्रतिशत झुलसे बचाए जा रहे हैं। यह घटना सक्ती जिले के डभरा थाना क्षेत्र की है।

बताया गया कि सिंधीतराई स्थित

■ **सिंधीतराई स्थित वेदांता पावर प्लांट के बाँयलर में दोपहर दो बजे अचानक ब्लास्ट हुआ।**

वेदांता पावर प्लांट में रोजाना की तरह सामान्य काम चल रहा था। इस दौरान दोपहर बाद करीब 2 बजे अचानक बाँयलर में ब्लास्ट हो गया, जिससे 30 से 40 मजदूर गंभीर रूप से झुलस गए। इससे प्लांट में अफरा-तफरी और चीख पुकार मच गयी। घटना की सूचना मिलते ही पुलिस, दमकाल और प्रशासनिक अधिकारी मौके पर पहुंचे। तुरंत ही घायलों को अस्पताल पहुंचाया गया। मुख्यमंत्री विष्णुदेव साय ने घटना

पर दुःख जताया है। उन्होंने कहा कि दोषियों पर सख्त कार्रवाई की जाएगी। वहीं पूर्व मुख्यमंत्री भूपेश बघेल ने सोशल मीडिया एक्स पर लिखा है, "पीड़ितों के लिए उचित मुआवजे और घायलों के उपचार की व्यवस्था की जाए।" श्रम मंत्री लखनलाल देवांगन ने

इस हादसे के तत्काल जांच के निर्देश दिए हैं। उन्होंने कहा कि हादसे के लिए जिम्मेदार दोषियों पर श्रम कानून के तहत कड़ी कार्रवाई की जाएगी और किसी भी स्तर पर लापरवाही बर्दाश्त नहीं होगी। मंत्रों ने घायलों के समुचित इलाज और मृतकों के परिजनों को शासन के प्रावधानों के अनुसार मुआवजा देने के निर्देश भी दिए। उन्होंने पीड़ित परिवारों को हर संभव सहायता का आश्वासन दिया है।

एसआई ...

(प्रथम पृष्ठ का शेष) जमानत प्रार्थना पत्र में अधिवक्ता तुषार भटनागर ने अदालत को बताया कि याचिकाकर्ता को मामले में फंसाया गया है। वहीं प्रकरण में सह आरोपी मनोहर सिंह पर भी समान आरोप हैं और उसे गत 23 मार्च को सुप्रीम कोर्ट से जमानत मिल चुकी है।

इसके अलावा, समान आरोपों वाले कुछ अन्य आरोपी भी सुप्रीम कोर्ट के आदेश पर जमानत पर बाहर हैं। ऐसे में उसे जमानत पर रिहा किया जाए। इसका विरोध करते हुए सरकारी वकील ने कहा कि याचिकाकर्ता पर गंभीर आरोप हैं। ऐसे में उसे जमानत का लाभ नहीं दिया जाए।

दोनों पक्षों को बहस सुनने के बाद अदालत ने याचिकाकर्ता को जमानत पर रिहा करने के आदेश दिए हैं। याचिकाकर्ता पर आरोप हैं कि वह अपने स्थान पर डमी को परीक्षा दिलवाकर चयनित हुआ।

प.बंगाल में भाजपा व तृणमूल कार्यकर्ताओं में मारपीट

चुनाव प्रचार के दौरान हुई इन झड़पों में कई कार्यकर्ताओं के घायल होने की खबर है

कोलकाता, 14 अप्रैल। बंगाल में काफी तेजी के साथ चुनाव प्रचार चल रहा है। प्रधानमंत्री नरेन्द्र मोदी से लेकर अमित शाह, राहुल गांधी और ममता बनर्जी ताबडतोड़ रैलियों और जनसभाएं संबोधित कर रहे हैं। इसी बीच मंगलवार को बंगाल में अलग-अलग जगहों पर टीएमसी और भाजपा कार्यकर्ताओं में झड़प की घटनाएं सामने आईं, जिनमें कई लोगों को चोट आई है। इस दौरान केन्द्रीय सुरक्षा बलों और स्थानीय पुलिस ने हस्तक्षेप करते हुए स्थिति को नियंत्रित किया और मारपीट पर आरोप हैं कि वह अपने स्थान पर डमी को परीक्षा दिलवाकर चयनित हुआ।

■ **बंगाल में चुनाव प्रचार चरम पर है प्र.मंत्री नरेन्द्र मोदी व अमित शाह व ममता बनर्जी व राहुल ताबडतोड़ सभाएं कर रहे हैं।**

मारपीट करने का आरोप लगाया है। जानकारी के मुताबिक, पूर्वी कोलकाता के ड टा इलाके में टीएमसी और भाजपा के कार्यकर्ताओं के बीच झड़प हो गई। यह घटना तब घटी, जब एंटाली से भाजपा प्रत्याशी प्रियंका तिबरेवाल कोलकाता नगर निगम के वार्ड 58 में चुनाव प्रचार कर रहे थे। लाउडस्पीकर पर गाने बजाने को लेकर शुरु हुआ विवाद जल्द ही हाथापाई में

तब्दील हो गया। एक पुलिसअधिकारी ने बताया कि पुलिसकर्मियों ने स्थिति नियंत्रित करते हुए तिबरेवाल और अन्य भाजपा कार्यकर्ताओं को इलाके से बाहर निकाला।

भाजपा प्रत्याशी तिबरेवाल ने इस घटना के बाद तंगरा और प्रगति मैदान थानों के प्रभारी अधिकारियों को निर्लाभ करने की मांग की। उन्होंने आरोप लगाया, हमारे एक कार्यकर्ता को बुरी तरह पीटा

गया और उसे अस्पताल में भर्ती कराना पड़ा। हिंसा में कुछ महिला पुलिसकर्मी भी घायल हुईं।

तृणमूल समर्थक भाजपा कार्यकर्ताओं को डराने-धमकाने की कोशिश कर रहे हैं, ताकि 29 अप्रैल को स्वतंत्र और निष्पक्ष मतदान न हो सके। वहीं, आरोपों का खंडन करते हुए तृणमूल प्रत्याशी संदीपन साहा ने भाजपा पर तनाव बढ़ाने और मतदाताओं का धुंवीकरण करने का आरोप लगाया। उन्होंने दावा किया, भाजपा अशांति पैदा करने और विभाजन को बढ़ावा देने की कोशिश कर रही है, लेकिन जनता ने ऐसे हथकण्डों को खारिज कर दिया है।

सम्राट चौधरी ...

(प्रथम पृष्ठ का शेष) 11 बजे शपथ ग्रहण समारोह आयोजित किया जाएगा, जिसमें सम्राट चौधरी मुख्यमंत्री पद की शपथ लेंगे। उनके साथ कई कैबिनेट के अन्य मंत्री भी शपथ ग्रहण करेंगे। सम्राट चौधरी ने सोशल मीडिया प्लेटफॉर्म 'एक्स' पर जानकारी साझा करते हुए कहा, "राज्य (एनडीए) नेतृत्व के साथ राज्यपाल से भेंट कर सरकार गठन का दावा पेश किया गया है। जनता के विश्वास के साथ बिहार विकास, सुशासन और समृद्धि के नए अध्याय की ओर बढ़ेगा।" राजनीतिक घटनाक्रम के बाद बिहार में सत्ता परिवर्तन का रास्ता साफ हो गया है और अब नई एनडीए सरकार के गठन की औपचारिकता पूरी की जा रही है।

अमेरिका-ईरान "फेल्ड" वार्ता ...

(प्रथम पृष्ठ का शेष) अमेरिकी उपराष्ट्रपति जेडी वेंस ने भी कहा कि ईरान ने इस्लामाबाद में युद्ध खत्म करने के लिए शांति वार्ता के दौरान अमेरिकी की दिशा में कदम बढ़ाया, और अब आगे की बातचीत के लिए तेहरान को कदम उठाना है। वेंस ने कहा, "सिर्फ यह नहीं कहेंगे कि चीजें गलत हुईं। मुझे लगता है कि चीजें सही भी हुईं। हमने काफी प्रगति की।" अमेरिकी उपराष्ट्रपति ने कहा, "वे हमारी दिशा में बढ़े, यही कारण है कि मुझे लगता है कि हमें कुछ अच्छे संकेत मिले, लेकिन उन्होंने पर्याप्त कदम नहीं बढ़ाए।" जेडी वेंस ने विशेष दूत स्टीव वित्कोफ और

जैरेड कुशनेर के साथ ईरानी प्रतिनिधिमंडल के साथ वार्ता की। वेंस के नेतृत्व वाले अमेरिकी प्रतिनिधिमंडल और संसद के स्पीकर मोहम्मद बाघेर गलीबाफ के नेतृत्व वाले ईरानी प्रतिनिधिमंडल ने वार्ता की कि कैसे युद्धविराम को आगे बढ़ाया जाए, जो गहरी अस्थिरता और ईरान के समर्थित हिज्रबुल्लाह के खिलाफ इजरायल के लगातार हमलों से पहले ही खतरे में था। वार्ता में कई मुद्दों पर चर्चा हुई, जिनमें होर्मुज स्ट्रेट शामिल है, जो वैश्विक ऊर्जा आपूर्ति के लिए प्रमुख मार्ग है और जिसे ईरान ने प्रभावी रूप से अवरुद्ध किया है, लेकिन अमेरिका

राज्य सरकार ...

ने इसे फिर से खोलने की कसम खाई है। इसके अलावा, ईरान के परमाणु कार्यक्रम और अंतरराष्ट्रीय प्रतिबंधों पर भी चर्चा हुई। एक पाकिस्तानी स्रोत ने कहा, "वार्ता के मध्य में यह उम्मीद थी कि दोनों पक्षों में समझौता हो जाएगा। लेकिन, बिहद जल्दी स्थिति बदल गई।"

जिम्मेदार पदों पर बैठे लोग संविधान के मूल्यों को व्यवहार में उतारें- पायलट

कांग्रेस के राष्ट्रीय महासचिव ने प्रदेश कांग्रेस मुख्यालय पर बाबा साहेब अंबेडकर की जयंती पर आयोजित पुष्पांजलि कार्यक्रम में भाग लिया

यूरोपीय देशों ने लेबनान में युद्ध रोकने की अपील की

ब्रुसेल्स/कैनबरा, 14 अप्रैल। लेबनान में जारी संघर्ष को लेकर यूरोप के कई देशों और ऑस्ट्रेलिया ने संयुक्त रूप से युद्धविराम की अपील की है। यह बयान ऐसे समय में आया है, जब इजराइल और लेबनान के बीच संभावित वार्ता की तैयारी चल रही है।

जारी बयान में देशों ने सभी पक्षों से संयम बरतने और तनाव को कम करने के लिए ठोस कदम उठाने का आग्रह किया। उन्होंने कहा कि मौजूदा स्थिति बेहद संवेदनशील है और इसे शांतिपूर्ण तरीके से सुलझाने का यह एक महत्वपूर्ण अवसर है, जिसे गंवाया नहीं जाना चाहिए। यूरोपीय देशों ने इस बात पर जोर दिया कि मौजूदा संघर्ष

■ **चर्चा है कि इजरायल एवं लेबनान में संघर्ष विराम को लेकर वार्ता शुरु हो सकती है**

से हालात और बिगड़ सकते हैं, जिससे आम नागरिकों को भारी नुकसान उठाना पड़ सकता है। इसलिए उन्होंने सीधे संवाद को ही सबसे प्रभावी रास्ता बताते हुए दोनों देशों से वार्ता में सकारात्मक भागीदारी की अपील की। बयान में हिज्बुल्लाह और इजरायल दोनों पक्षों के हमलों की निंदा की गई। साथ ही, संयुक्त राष्ट्र के शांति सैनिकों पर हुए हमलों को भी अस्वीकार्य करार दिया गया।

आरजी कर पीड़िता ...

(प्रथम पृष्ठ का शेष) किया या यह पहल उन्होंने की, तो उन्होंने कहा कि उन्होंने ही भाजपा से संपर्क किया था। उन्होंने कहा, "हम चुनाव लड़ना चाहते थे। हमने भाजपा को एक पत्र लिखा। उन्होंने जोर देकर कहा कि उन्हें 200 प्रतिशत यकीन है कि वह यह चुनाव जीतेंगे।"

उन्होंने कहा कि विजय, केवल उनकी नहीं होगी। यह पूरे पहिनाड़ी विधानसभा क्षेत्र और बंगाल के सभी लोगों की होगी, उन्होंने रेखांकित किया कि उनका संघर्ष अगली पीढ़ी की सुरक्षा के लिए है। उन्होंने कहा, "हमारी बेटी नहीं रही, लेकिन अन्य युवा महिलाओं की सुरक्षा की जिम्मेदारी अब हमारे कंधों पर है।"

प्रचार अभियान में भाग ले रही एक महिला ने कहा, "संपूर्ण बंगाल ने रत्ना के न्याय की लड़ाई में उनका साथ दिया। अगर वे यहां से जीती हैं, तो यह जीत

उनकी बेटी के लिए होगी।"

जन-मानस तृणमूल के बहुल खिलाफ है। रत्ना ही एक महिला ने कहा, "मुख्यमंत्री युवतियों को रात 8 बजे के बाद बाहर न निकलने की सलाह देती हैं। हम कहते हैं कि मुख्यमंत्री को भी रात 8 बजे के बाद अपनी कुर्सी से हट जाना चाहिए।" वार्तामन्विधायक निर्मल घोष, जो सतारूढ़ तृणमूल कांग्रेस से हैं, वर्ष 1996 से अधिकांश वर्षों के लिए इस सीट पर काबिज रहे हैं। उन्होंने पहली बार कांग्रेस टिकट पर जीत हासिल की थी और उसके बाद, 2001, 2011, 2016 और 2021 में तृणमूल कांग्रेस से जीत हासिल की।

एक अपवाद 2006 में रहा, जब निर्मल घोष को कम्प्यूनिस्ट पार्टी के उम्मीदवार ने हराया।

लेकिन, घोष स्वयं इस चुनाव में नहीं लड़ रहे हैं, इसके बजाय, तृणमूल कांग्रेस ने उनके पुत्र, तीर्थकर घोष को मैदान में उतारा है।

महिला आरक्षण पर प्रधानमंत्री ने नारी शक्ति को पत्र लिखा

नई दिल्ली, 14 अप्रैल। प्रधानमंत्री नरेन्द्र मोदी ने मंगलवार को महिला आरक्षण को लेकर संसद में प्रस्तावित संवैधानिक संशोधन से पहले देश की नारी शक्ति को संबोधित करते हुए एक विस्तृत पत्र लिखा है। प्रधानमंत्री ने सोशल मीडिया प्लेटफॉर्म एक्स पर पत्र साझा करते हुए कहा कि देशभर की माताएं, बहनें और बेटियां वर्ष 2029 के लोकसभा और विधानसभा चुनाव से

■ **उन्होंने विश्वास जताया कि पूरा सदन मिलकर इस ऐतिहासिक बिल को पारित करेगा।**

महिला आरक्षण सुनिश्चित करने के निर्णय की सराहना कर रही है। प्रधानमंत्री ने 14 अप्रैल को डॉ. भीमराव अंबेडकर की जयंती के अवसर पर उन्हें श्रद्धांजलि अर्पित करते हुए कहा कि संविधान के समानता और समावेश के मूल्यों पर चलते हुए, 16 अप्रैल से संसद में 'नारी शक्ति संशोधन अधिनियम' पर चर्चा शुरू होगी। उन्होंने आने वाले संसद सत्र में इस संशोधन के पारित होने के लिए देशवासियों, विशेषकर महिलाओं से आशीर्वाद और समर्थन मांगा। प्रधानमंत्री ने विश्वास जताया कि पूरा सदन मिलकर इस ऐतिहासिक कदम को पारित करेगा, जिससे विधायी संस्थाओं में महिलाओं की भागीदारी सुनिश्चित होगी।

जिम्मेदार पदों पर बैठे लोग संविधान के मूल्यों को व्यवहार में उतारें- पायलट

कांग्रेस के राष्ट्रीय महासचिव ने प्रदेश कांग्रेस मुख्यालय पर बाबा साहेब अंबेडकर की जयंती पर आयोजित पुष्पांजलि कार्यक्रम में भाग लिया

जयपुर, 14 अप्रैल (हि.स.)। कांग्रेस के राष्ट्रीय महासचिव एवं पूर्व उपमुख्यमंत्री सचिन पायलट ने कहा कि भीमराव अंबेडकर द्वारा निर्मित संविधान आज भी पूरी तरह प्रासंगिक है और इसकी मूल भावना को रक्षा करना हम सभी का सामूहिक दायित्व है। प्रदेश कांग्रेस मुख्यालय में आयोजित बाबा साहेब की जयंती पर पुष्पांजलि कार्यक्रम में शामिल होने के बाद, मीडिया से बातचीत करते हुए पायलट ने कहा कि वर्तमान समय में कई स्तरों पर संविधान की मूल भावना और प्रावधानों की अनदेखी हो रही है, जो लोकतंत्र के लिए चिंताजनक है। उन्होंने कहा कि जिम्मेदार पदों पर बैठे लोगों को केवल औपचारिक सम्मान तक सीमित न रहकर, संविधान के मूल्यों को व्यवहार में उतारना चाहिए।

पायलट ने कहा कि कांग्रेस पार्टी महिलाओं को अधिकार देने के लिए प्रतिबद्ध रही है। उन्होंने बताया कि मनमोहनसिंह सरकार के दौरान सोनिया गांधी के नेतृत्व में महिला आरक्षण विधेयक तैयार किया गया था, लेकिन उस समय यह पारित नहीं हो सका। उन्होंने कहा कि वर्तमान में सरकार इस दिशा में कदम उठा रही है, तो परिसीमन



कांग्रेस के राष्ट्रीय महासचिव एवं पूर्व उपमुख्यमंत्री सचिन पायलट मंगलवार को प्रदेश कांग्रेस मुख्यालय में बाबा साहेब की जयंती पर आयोजित पुष्पांजलि कार्यक्रम में शामिल हुए।

और जनगणना जैसे मुद्दों पर पारदर्शिता बनाए रखने के लिए सर्वदलीय बैठक बुलाई जानी चाहिए।

स्थानीय निकाय और पंचायती राज चुनावों में हो रही देरी पर पायलट ने राज्य सरकार को धेरते हुए कहा कि

उच्च न्यायालय द्वारा निर्धारित 15 अप्रैल की समयसीमा के बावजूद चुनाव टाले जा रहे हैं, जो जनता के

लोकतांत्रिक अधिकारों का हानन है। उन्होंने आरोप लगाया कि सरकार हार के डर और जनता के आक्रोश के कारण चुनाव टाल रही है।

पायलट ने प्रदेश, विशेषकर राजधानी में बिगड़ती कानून-व्यवस्था पर चिंता जताते हुए कहा कि केवल भाषणों से स्थिति नहीं सुधरेगी। अधिकारियों को बिना राजनीतिक हस्तक्षेप के स्वतंत्र रूप से काम करने की छूट दी जानी चाहिए।

उन्होंने अपने हालिया दौर का जिक्र करते हुए कहा कि केरल और असम में भारी मतदान बदलाव का संकेत है। पायलट ने विश्वास जताया कि इन राज्यों में कांग्रेस गठबंधन की सरकार बनेगी।